



تمہید ایمان آیات قرآن

۱۲۲۶ھ



تصنیف لطیف:-

اعلیٰ حضرت، مجدد امام احمد رضا

ALAHAZRAT NETWORK

اعلحضرت نیٹ ورک

www.alahazratnetwork.org

سالہ

تمہیدِ ایمان بآیاتِ قرآن

۱۲

۲۶

بِسْمِ اللَّهِ الرَّحْمَنِ الرَّحِيمِ

الحمد لله رب العالمين و الصلوة والسلام على سيد المرسلين خاتم النبيين محمد وآله واصحابه اجمعين
 تمام تعریفیں اللہ رب العالمین کے لئے ہیں اور
 غفلت کے ساتھ تا قیامت درود و سلام ہو
 سید المرسلین و خاتم النبیین پر اور آپ کی آل و
 تمام اصحاب پر۔ ہمارے لئے اللہ تعالیٰ کافی
 ہے۔ کیا ہی اچھا کار ساز ہے۔ (ت)
 الخ يوم الدين بالتبجيل وحبنا
 الله ونعم الوكيل۔

مُسلِمَانِ بھائیوں سے عاجزانہ دست بستہ عرض

پیارے بھائیو! السلام علیکم ورحمۃ اللہ وبرکاتہ اللہ تعالیٰ آپ سب حضرات کو اور آپ کے
 صدقے میں اس ناچیز کثیر المیسات کو دین حق پر قائم رکھے اور اپنے حبیب محمد رسول اللہ صلی اللہ تعالیٰ
 علیہ وسلم کی سچی محبت دل میں سچی غفلت دے اور اسی پر ہم سب کا خاتمہ کرے۔ آمین یا ارحم الراحمین!

تمہارا رب عز وجل فرماتا ہے،

اِنَّا ارسلناكَ شاهداً و مبشراً و نذيراً ۝ لتؤمنوا بالله و برسوله و تعزموا و تقسروا و تسبّحوه بكرة و احیاء ۝
اے نبی! بیشک ہم نے تجھیں بھیجا گواہ اور خوشخبری دینا اور ڈر سناتا، تاکہ اے لوگو! تم اللہ اور اس کے رسول پر ایمان لاؤ اور رسول کی تعظیم و توقیر کرو اور صبح و شام اللہ کی پاکی بولو۔

مسلمانو! دیکھو دین اسلام بھیجے قرآن مجید اتارنے کا مقصود ہی تمہارے مولیٰ تبارک و تعالیٰ کا تین باتیں بتانا ہے :

اول یہ کہ لوگ اللہ و رسول پر ایمان لائیں۔
دوم یہ کہ رسول اللہ صلی اللہ تعالیٰ علیہ وسلم کی تعظیم کریں۔
سوم یہ کہ اللہ تعالیٰ کی عبادت میں رہیں۔

مسلمانو! ان تینوں جلیل باتوں کی جمیل ترتیب تو دیکھو سب میں پہلے ایمان کو فرمایا اور سب میں چوتھے اپنی عبادت کو اور بیچ میں اپنے پیارے حبیب صلی اللہ تعالیٰ علیہ وسلم کی تعظیم کو، اس لئے کہ بغیر ایمان تعظیم بکار آمد نہیں، بہتیرے نصاریٰ ہیں کہ نبی صلی اللہ تعالیٰ علیہ وسلم کی تعظیم و تکریم اور حضور پرستہ دفع اعتراضات کافرانِ کیم میں تصنیفیں کر چکے پھر دے چکے مگر جبکہ ایمان نہ لانے کچھ مفید نہیں کہ یہ ظاہری تعظیم ہوئی، دل میں حضور اقدس صلی اللہ تعالیٰ علیہ وسلم کی سچی عظمت ہوتی تو ضرور ایمان لاتے، پھر جب تک نبی صلی اللہ تعالیٰ علیہ وسلم کی سچی تعظیم نہ ہو عمر بھر عبادت الہی میں گزارے سب بیکار و مردود ہے، بہتیرے جوگی اور راہب ترکِ دنیا کر کے اپنے طور پر ذکر و عبادت الہی میں غرق کاٹ دیتے ہیں بلکہ ان میں بہت وہ ہیں کہ لا الہ الا اللہ کا ذکر سیکھتے اور ضربیں لگاتے ہیں مگر از انجا کہ محمد رسول اللہ صلی اللہ تعالیٰ علیہ وسلم کی تعظیم نہیں کیا فائدہ، اصلاً قابلِ قبول بارگاہِ الہی نہیں۔ اللہ عز وجل ایسوں ہی کہ فرماتا ہے،

وقد منا الی ما عملوا من عمل فجعلنہ ہباءً منثوراً ۝
جو کچھ اعمال انھوں نے کئے ہم نے سب برباد کر دیے۔

ایسوں ہی کو فرماتا ہے،

عاملۃ ناصبۃ ۝ فصلی ناماً حامیۃ ۝
عمل کریں مشقتیں بھریں اور بدلہ کیا ہو گا یہ کہ بھڑکتی
آگ میں بیٹھیں گے۔ والیہا ذباللہ تعالیٰ۔

مسلمانو! کہو محمد رسول اللہ صلی اللہ تعالیٰ علیہ وسلم کی تعظیم مدارِ ایمان، مدارِ نجات، مدارِ
قبولِ اعمال ہوئی یا نہیں، کہو ہوئے اور ضرور ہوئے۔
تمہارا رب عزوجل فرماتا ہے،

قل ان کان اباؤکم و ابناءؤکم و اخوانکم
و انزو احمکم و عشیرتکم و اموال
یا قدرتموها و تجارۃ تخشون
کسادھا و مسکن ترضونها احب الیکم
من اللہ و رسولہ و جہاد فی سبیلہ
فترتصوا حتی یأتی اللہ بامرہ و اللہ
لا یہدی القوم الفاسقین ۝

اے نبی! تم فرما دو کہ اے لوگو! اگر تمہارے باپ
تمہارے بیٹے تمہارے بھائی تمہاری بیلیاں
تمہارا گنہہ تمہاری کمائی کے مال اور وہ سوداگری جس
کے نقصان کا تمہیں اندیشہ ہے اور تمہاری پسند کے
مکان، ان میں کوئی چیز بھی اگر تم کو اللہ اور اس کے
رسول اور اس کی راہ میں کوشش کرنے سے
زیادہ محبوب ہے تو انتظار رکھو یہاں تک کہ اللہ
اپنا عذاب اتارے اور اللہ تعالیٰ بے حکموں کو
راہ نہیں دیتا۔

اس آیت سے معلوم ہوا کہ جسے دنیا جہان میں کوئی معزز کوئی عزیز کوئی مال کوئی چیز اللہ و رسول سے
زیادہ محبوب ہو وہ بارگاہِ الہی سے مردود ہے اُسے اللہ اپنی طرف راہ نہ دے گا اُسے عذابِ الہی کے
انتظار میں رہنا چاہئے، والیہا ذباللہ تعالیٰ۔

تمہارے پیارے نبی صلی اللہ تعالیٰ علیہ وسلم فرماتے ہیں،

لا یؤمن احدکم حتی اکون احب الیہ من
والدہ و ولدہ و الناس اجمعین ۝
تم میں کوئی مسلمان نہ ہو گا جب تک میں اُسے اسکے
ماں باپ، اولاد اور سب آدمیوں سے زیادہ پیارا
نہ ہوں۔ صلی اللہ تعالیٰ علیہ وسلم۔

۱۱۱ القرآن الکریم ۲۳/۹

۱۱۱ القرآن الکریم ۲۳/۳

۱۱۱ صحیح البخاری کتاب الایمان باب حب الرسول صلی اللہ علیہ وسلم من الایمان قدیمی کتب خانہ کراچی ۱/۷
صحیح مسلم باب وجوب محبت ۱۱۱ ۳۹/۱

یہ حدیث صحیح بخاری و صحیح مسلم میں انس بن مالک انصاری رضی اللہ تعالیٰ عنہ سے ہے، اس نے تو بات صاف فرمادی کہ جو حضور اقدس صلی اللہ تعالیٰ علیہ وسلم سے زیادہ کسی کو عزیز رکھے ہرگز مسلمان نہیں۔

مسلمانو! گو محمد رسول اللہ صلی اللہ تعالیٰ علیہ وسلم کو تمام جہان سے زیادہ محبوب رکھنا مدار ایمان و مدار نجات ہوا یا نہیں۔ کہو ہوا اور ضرور ہوا۔ یہاں تک تو سارے کلمہ گو خوشی خوشی قبول لیں گے کہ ہاں ہمارے دل میں محمد رسول اللہ صلی اللہ تعالیٰ علیہ وسلم کی عظیم عظمت ہے ہاں ہاں ماں باپ اولاد سارے جہان سے زیادہ ہمیں حضور کی محبت ہے۔ بھائیو! خدا ایسا ہی کرے مگر ذرا کان لگا کر اپنے رب کا ارشاد سُنو۔

تمہارا رب عز و جل فرماتا ہے :

الَّذِينَ أَحْبَبَ النَّاسُ أَنْ يَتَّكُوا أَنْ يَقُولُوا
أَمَّا وَهُمْ لَا يُفْتَنُونَ
کیا لوگ اس گھمنڈ میں ہیں کہ اننا کہہ لینے پر چھوڑ دے جائیں گے کہ ہم ایمان لائے اور ان کی آزمائش نہ ہوگی۔

یہ آیت مسلمانوں کو ہوشیار کر رہی ہے کہ دیکھو کلمہ گوئی اور زبانی ادعاے مسلمان پر تمہارا چٹکارا نہ ہوگا، ہاں ہاں سُنتے ہو آزمائے جاؤ گے آزمائش میں پورے نکلے تو مسلمان ٹھہرو گے۔ ہر شے کی آزمائش میں یہی دیکھا جاتا ہے کہ جو باتیں اس کے حقیقی و واقعی ہونے کو درکار ہیں وہ اس میں ہیں یا نہیں۔ ابھی قرآن حدیث ارشاد فرما چکے کہ ایمان کے حقیقی و واقعی ہونے کو دو باتیں ضرور ہیں :

(۱) محمد رسول اللہ صلی اللہ تعالیٰ علیہ وسلم کی تعظیم

(۲) اور محمد رسول اللہ صلی اللہ تعالیٰ علیہ وسلم کی محبت کو تمام جہان پر تقدیم۔

تو اس کی آزمائش کا یہ صریح طریقہ ہے کہ تم کو جن لوگوں سے کیسی ہی تعظیم، کتنی ہی عقیدت، کتنی ہی دوستی، کیسی ہی محبت کا علاقہ ہو، جیسے تمہارے باپ تمہارے استاد تمہارے پرستار تمہارے بھائی تمہارے احباب تمہارے اصحاب تمہارے مولوی تمہارے حافظ تمہارے مفتی تمہارے واعظ وغیرہ وغیرہ کسے باشد، جب وہ محمد رسول اللہ صلی اللہ تعالیٰ علیہ وسلم کی شانِ اقدس میں گستاخی کریں اصلاً تمہارے قلب میں اُن کی عظمت اُن کی محبت کا نام و نشان نہ رہے فوراً ان سے

انگہ ہو جاؤ، دُودھ سے کھنٹی کی طرح نکالی کر پھینک دو، اُن کی صورت اُن کے نام سے نفرت کھاؤ، پھر
 نہ تم اپنے رشتے علاقے دوستی الفت کا پاس کرو نہ اس کی مولوثِ شینیت، بزرگی، فضیلت کو خطرے
 میں لاؤ کہ آخر میں یہ جو کچھ تھا محمد رسول اللہ صلی اللہ تعالیٰ علیہ وسلم پی کی غلامی کی بنا پر تھا جب یہ شخص
 انھیں کی شان میں گستاخ ہوا پھر ہمیں اس سے کیا علاقہ رہا، اس کے جُتے عمامے پر کیا جائیں، کیا
 بہترے یہودی جُتے نہیں پہنتے عمامے نہیں باندھتے، اس کے نام علم و ظاہری فضل کو لے کر کیا کریں
 کیا بہترے پادری بکثرت فلسفی بڑے بڑے علوم و فنون نہیں جانتے، اور اگر یہ نہیں بلکہ محمد رسول اللہ صلی اللہ
 تعالیٰ علیہ وسلم کے مقابل تم نے اس کی بات بنائی چاہی اُس نے حضور سے گستاخی کی اور تم نے اس سے
 دوستی بنا ہی یا اُسے ہر بُرے سے بدتر بُرا نہ جانا یا اُسے بُرا کہنے پر بُرا ماننا اسی قدر کہ تم نے اس امر میں
 بے پرواہی منائی یا تمھارے دل میں اُس کی طرف سے سخت نفرت نہ آئی تو لہٰذا اب تمھیں انصاف کرو
 کہ تم ایمان کے امتحان میں کہاں پاس ہوئے، قرآن و حدیث نے جس پر حصولِ ایمان کا مدار رکھا تھا اس سے
 کتنی دور نکل گئے۔ مسلمانو! کیا جس کے دل میں محمد رسول اللہ صلی اللہ تعالیٰ علیہ وسلم کی تعظیم ہوگی
 وہ ان کے بدگوئی وقت کرے گا اگرچہ اُس کا پیر یا استاد یا پدر ہی کیوں نہ ہو کیا جسے محمد رسول اللہ
 صلی اللہ تعالیٰ علیہ وسلم تمام جہان سے زیادہ پیارے ہوں وہ ان کے گستاخ سے فوراً سخت شدید
 نفرت نہ کرے گا اگرچہ اس کا دوست یا برادر یا پسر ہی کیوں نہ ہو۔ لہٰذا اپنے حال پر رحم کرو اور اپنے
 رب کی بات سنو دیکھو وہ کیونکر تمھیں اپنی رحمت کی طرف بلاتا ہے۔ دیکھو رب عز و جل فرماتا ہے،
 لا تجد قومًا يؤمنون بالله واليوم
 الآخر يوادون من حاد الله
 ورسوله ولو كانوا آباءهم أو
 أبناءهم أو إخوانهم أو
 عشيرتهم أولئك كتب
 في قلوبهم الایمان و
 ایتد لهم بروج منه و یدخلهم
 جنت تبیرک من تحتها الأنهار
 یخلدین فیہا مرضی اللہ عنہم ورضوا
 عنہ و أولئک محزب اللہ و آلہ

تو نہ پائے گا انھیں جو ایمان لاتے ہیں اللہ اور
 قیامت پر کہ اُن کے دل میں ایسوں کی محبت
 آنے پائے جنھوں نے خدا اور رسول سے مخالفت
 کی، چاہے وہ ان کے باپ یا بیٹے یا بھائی یا
 عزیز ہی کیوں نہ ہوں، یہ ہیں وہ لوگ جن کے دلوں
 میں اللہ نے ایمان نقش کر دیا اور اپنی طرف کی روح
 سے ان کی مدد فرمائی اور انھیں باغوں میں لیجائیگا
 جن کے نیچے نہریں بہہ رہی ہیں ہمیشہ رہیں گے
 ان میں، اللہ ان سے راضی اور وہ اللہ سے
 راضی، یہی لوگ اللہ والے ہیں، سنا ہے

إِنَّ حِزْبَ اللَّهِ هُمُ الْمُفْلِحُونَ

اللہ والے ہی مراد کو پہنچے۔

اس آیت کریمہ میں صاف فرما دیا کہ جو اللہ یا رسول کی جناب میں گستاخی کرے مسلمان اُس سے دوستی نہ کرے گا جس کا صریح مفاد ہوا کہ جو اس سے دوستی کرے گا وہ مسلمان نہ ہوگا۔ پھر اس کا حکم قطعاً عام ہونا بالتحریک ارشاد فرمایا کہ باپ بیٹے، بھائی، عزیز سب کو گنایا یعنی کوئی کیسا ہی تمہارے زعم میں معظم یا کیسا ہی تمہیں بالطبع محبوب ہو ایمان ہے تو گستاخی کے بعد اُس سے محبت نہیں رکھ سکتے اس کی وقعت نہیں مان سکتے ورنہ مسلمان نہ رہو گے۔ مومن سبغہ و تعالے کا اتنا فرمانا ہی مسلمان کے لئے بس تھا مگر دیکھو وہ تمہیں اپنی رحمت کی طرف بلاتا اپنی عظیم نعمتوں کا لالچ دلاتا ہے کہ اگر اللہ و رسول کی عظمت کے آگے تم نے کسی کا پاس نہ کیا کسی سے علاقہ نہ رکھا تو تمہیں کیا کیا فائدے حاصل ہوں گے،

(۱) اللہ تعالیٰ تمہارے دلوں میں ایمان نقش کر دے گا جس میں ان شاء اللہ تعالیٰ حسنِ خاتمہ کی بشدت جلیلہ ہے کہ اللہ کا لکھا نہیں مٹتا۔

(۲) اللہ تعالیٰ روح القدس سے تمہاری مدد فرمائے گا۔

(۳) تمہیں ہمیشگی کی جنتوں میں لے جائے گا جن کے نیچے نہریں رواں ہیں۔

(۴) تم خدا کے گروہ کہلاؤ گے خدا والے ہو جاؤ گے۔

(۵) منہ مانگی مرادیں پاؤ گے بلکہ امید و خیال و گمان سے کروڑوں درجے افزوں۔

(۶) سب سے زیادہ یہ کہ اللہ تم سے راضی ہوگا۔

(۷) یہ کہ فرماتا ہے میں تم سے راضی تم مجھ سے راضی۔ بندے کے لئے اس سے زائد اور کیا نعمت ہوتی کہ اس کا رب اس سے راضی ہو مگر انتہائے بندہ نوازی یہ کہ فرمایا اللہ ان سے راضی اور وہ اللہ سے راضی۔

مسلمانو! خدا لگتی کہنا اگر آدمی کروڑ جانیں رکھتا ہو اور وہ سب کی سب ان عظیم دولتوں پر نثار کر دے تو اللہ کہ مفت پائیں پھر زید و عمرو سے علاقہ تعظیم و محبت یک لخت قطع کر دینا کتنی بڑی بات ہے جس پر اللہ تعالیٰ ان بے بہا نعمتوں کا وعدہ فرما رہا ہے اور اس کا وعدہ یقیناً سچا ہے۔ قرآن عظیم کی عادت کریمہ ہے کہ جو حکم فرماتا ہے جیسا کہ اس کے ماننے والوں کو اپنی نعمتوں کی بشارت دیتا ہے نہ ماننے والوں پر اپنے عذابوں کا تازیانہ بھی رکھتا ہے کہ جو پست ہمت نعمتوں کے لالچ میں نہ آئیں

سزاؤں کے ڈر سے راہ پائیں وہ عذاب بھی سُن لیجئے۔

تمہارا رب عزوجل فرماتا ہے :

يَا أَيُّهَا الَّذِينَ آمَنُوا لَا تَتَّخِذُوا آبَاءَكُمْ
وَإِخْوَانَكُمْ أَوْلِيَاءَ إِنَّ اسْتَحْبَبُوا الْكُفْرَ
عَلَى الْإِيمَانِ وَمَنْ يَتَوَلَّهُمْ مِنْكُمْ
فَأُولَئِكَ هُمُ الظَّالِمُونَ

اور فرماتا ہے :

يَا أَيُّهَا الَّذِينَ آمَنُوا لَا تَتَّخِذُوا عِدُوِّي
وَعِدُوَكُمْ أَوْلِيَاءَ (الْأُولَى قَوْلُهُ تَعَالَى) تَسْرُونَ
الْيَهُم بِالْمُؤَدَّةِ وَأَنَا أَعْلَمُ بِمَا اخْفَيْتُمْ
وَمَا أَعْلَنْتُمْ وَمَنْ يَفْعَلْهُ مِنْكُمْ فَقَدْ
ضَلَّ سَوَاءَ السَّبِيلِ (الْأُولَى قَوْلُهُ تَعَالَى)
لَنْ تَنْفَعَكُمْ أَرْحَامُكُمْ وَلَا أَوْلَادُكُمْ
يَوْمَ الْقِيَمَةِ يَفْصَلُ بَيْنَكُمْ وَاللَّهُ
بِمَا تَعْمَلُونَ بَصِيرٌ

اور فرماتا ہے :

وَمَنْ يَتَوَلَّهُمْ مِنْكُمْ فَاِنَّهُمْ مِنْهُمْ ط
إِنَّ اللَّهَ لَا يَهْدِي الْقَوْمَ الظَّالِمِينَ

اے ایمان والو! اپنے باپ اپنے بھائیوں کو
دوست نہ بناؤ اگر وہ ایمان پر کفر پسند کریں
اور تم میں جو ان سے رفاقت کریں تو وہی لوگ
ستمکار ہیں۔

اے ایمان والو! میرے اور اپنے دشمنوں کو
دوست نہ بناؤ تم چھپ کر اُن سے دوستی کرتے ہو
اور میں خوب جانتا ہوں جو تم چھپاتے ہو اور جو ظاہر
کرتے ہو اور تم میں جو ایسا کرے گا وہ ضرور سیدھی
راہ سے بہکا۔ تمہارے رشتے اور تمہارے بچے
تمہیں کچھ نفع نہ دیں گے قیامت کے دن، اللہ
تم میں اور تمہارے پیاروں میں جدائی ڈال دے گا
کہ تم میں ایک دوسرے کے کچھ کام نہ آ سکے گا اور
اللہ تمہارے اعمال کو دیکھ رہا ہے۔

جو تم میں اُن سے دوستی کرے گا تو بیشک
وہ انہیں میں سے ہے۔ بے شک اللہ ہدایت
نہیں کرتا ظالموں کو۔

پہلی دو آیتوں میں تو اُن سے دوستی کرنے والوں کو ظالم و گمراہ ہی فرمایا تھا اس آیت کریمہ نے

۱۔ القرآن الحکیم ۲۳/۹

۲۔ " ۶۰/۲۱

۳۔ " ۵/۵۱

بالکل تصفیہ فرمادیا کہ جو ان سے دوستی رکھے وہ بھی انہیں میں سے ہے انہیں کی طرح کافر ہے ان کے ساتھ ایک رشتی میں باندھا جائے گا۔ اور وہ کوڑا بھی یاد رکھئے کہ تم چھپ چھپ کر ان سے میل رکھتے ہو اور میں تمہارے چھپے چھپے ظاہر سب کو خوب جانتا ہوں۔ آپ وہ رشتی بھی سن لیجئے جس میں رسول اللہ صلی اللہ تعالیٰ علیہ وسلم کی شانِ اقدس میں گستاخی کرنے والے باندھے جائیں گے۔
تمہارا رب عزوجل فرماتا ہے :

وَالَّذِينَ يُؤْذُونَ رَسُولَ اللَّهِ لَهُمْ عَذَابٌ
السَّيْرِیْہ

اور فرماتا ہے :
اِنَّ الَّذِیْنَ یُؤْذُوْنَ اللّٰہَ وَرَسُوْلَہٗ لَعَنَہُمُ
اللّٰہُ فِی الدُّنْیَا وَالاٰخِرَۃِ وَ اَعَدَّ لَہُمْ
عَذَابًا مَّہِیْنًا۔
بیشک جو لوگ اللہ و رسول کو ایذا دیتے ہیں ان پر اللہ کی لعنت ہے دنیا اور آخرت میں اور اللہ نے ان کے لئے ذلت کا عذاب تیار کر رکھا ہے۔

اللہ عزوجل ایذا سے پاک ہے اُسے کون ایذا دے سکتا ہے، مگر حبیب صلی اللہ تعالیٰ علیہ وسلم کی شان میں گستاخی کو اپنی ایذا فرمایا۔
ان لوگوں سے اس شخص پر جو رسول اللہ صلی اللہ تعالیٰ علیہ وسلم کے بدگوئیوں سے محبت کا برتاؤ کرے سائت کوڑے ثابت ہوئے :

(۱) وہ ظالم ہے ۔

(۲) گمراہ ہے ۔

(۳) کافر ہے ۔

(۴) اس کے لئے دردناک عذاب ہے ۔

(۵) وہ آخرت میں ذلیل و خوار ہوگا ۔

(۶) اس نے اللہ و احد قہار کو ایذا دی ۔

(۷) اس پر دونوں جہان میں خدا کی لعنت ہے ۔ والیعاذ باللہ تعالیٰ ۔

اے مسلمان اے مسلمان اے امتی سید الانس والجان صلے اللہ تعالیٰ علیہ وسلم! خذرا ذرا انصاف کر، وہ سات بہتر ہیں جو ان لوگوں سے یک لخت علاقہ ترک کر دینے پر ملتے ہیں کہ دلی میں ایمان جم جائے اللہ مددگار ہو، جنت مقام ہو، اللہ والوں میں شمار ہو، مرادیں ملیں، خدا تجھ سے راضی ہو تو خدا سے راضی ہو نہ یا یہ سات بھلے ہیں جو ان لوگوں سے تعلق لگا رہنے پر پڑیں گے کہ ظالم، کافر، جہنمی ہو۔ آخرت میں خوار ہو، خدا کو ایدادے، خدا دونوں جہان میں لعنت کرے۔ یہ سات ہی سات کون کہہ سکتا ہے کہ یہ سات اچھے ہیں، کون کہہ سکتا ہے کہ وہ سات چھوڑنے کے ہیں مگر جانِ برادر! خالی یہ کہہ دیتا تو کام نہیں دیتا وہاں تو امتحان کی ٹھہری ہے ابھی آیت سن چکے اسحٰب احسب الناس کیا اس بھلائی میں ہو کہ بس زبان سے کہہ کر چھوٹ جاؤ گے امتحان ہو گا۔ ہاں یہی امتحان کا وقت ہے۔ دیکھو یہ اللہ واحد قہار کی طرف سے تمہاری جانچ ہے۔ دیکھو وہ فرما رہا ہے کہ تمہارے رشتے علاقے قیامت میں کام نہ آئیں گے مجھ سے توڑ کر کس سے جوڑتے ہو۔ دیکھو وہ فرما رہا ہے کہ میں غافل نہیں، میں بے خبر نہیں تمہارے اعمال دیکھ رہا ہوں، تمہارے اقوال سن رہا ہوں، تمہارے دلوں کی حالت سے خبردار ہوں۔ دیکھو بے پرواہی نہ کرو پرائے پیچھے اپنی عاقبت نہ بھگاؤ اللہ و رسول کے مقابل خدا سے کام نہ لیں۔ دیکھو وہ تمہیں اپنے سخت عذاب سے ڈراتا ہے اس کے عذاب سے کہیں پناہ نہیں۔ دیکھو وہ تمہیں اپنی رحمت کی طرف بلاتا ہے بے اس کی رحمت کے کہیں نباہ نہیں۔ دیکھو اور گناہ تو بڑے گناہ ہوتے ہیں جن پر عذاب کا استحقاق ہو مگر ایمان نہیں جاتا عذاب ہو کر خواہ رب کی رحمت حبیب کی شفاعت سے بے عذاب ہی چھٹکارا ہو جائے گا یا ہو سکتا ہے مگر یہ محمد رسول اللہ صلی اللہ تعالیٰ علیہ وسلم کی تعظیم کا مقام ہے اُن کی عظمت اُن کی محبت مدار ایمان ہے قرآن مجید کی آیتیں سن چکے کہ جو اس معاملہ میں کمی کرے اس پر دونوں جہان میں خدا کی لعنت ہے۔ دیکھو جب ایمان کیا پھر اصلاً ابد الہاد تک کبھی کسی طرح ہرگز اصلاً عذاب شدید سے رہائی نہ ہوگی گستاخی کرنے والے جن کا تم یہاں کچھ پاس لحاظ کرو وہاں وہ اپنی بھگت رہے ہوں گے تمہیں بچانے نہ آئیں گے اور آئیں گے تو کیا کر سکتے ہیں پھر ایسوں کا لحاظ کر کے اپنی جان کو ہمیشہ ہمیشہ غضب جبار و عذابِ نار میں پھنسا دینا کیا عقل کی بات ہے۔ اللہ ذرا دیر کو اللہ و رسول کے سوا سب ایمان اُن سے نظر اٹھا کر آنکھیں بند کرو اور گردن جھکا کر اپنے آپ کو اللہ واحد قہار کے سامنے حاضر سمجھو اور نہ خالص سچے اسلامی دل کے ساتھ محمد رسول اللہ صلی اللہ تعالیٰ علیہ وسلم کی عظیم عظمت بلند عزت، رفیع و جاہت جو اُن کے رب نے انہیں بخشی اور ان کی تعظیم ان کی توقیر پر ایمان و اسلام کی بنا رکھی اُسے دل میں جما کر

انصاف و ایمان سے کہو کیا جس نے کہا کہ شیطان کو یہ وسعت نص سے ثابت ہوئی فخرِ عالم کی وسعتِ علم کی کون سی نص قطعی ہے؟ اس نے محمد رسول اللہ صلی اللہ تعالیٰ علیہ وسلم کی شان میں گستاخی نہ کی؟ کیا اس نے ابلیس لعین کے علم کو رسول اللہ صلی اللہ تعالیٰ علیہ وسلم کے علم اقدس پر نہ بڑھایا، کیا وہ رسول اللہ صلی اللہ تعالیٰ علیہ وسلم کی وسعتِ علم سے کافر ہو کر شیطان کی وسعتِ علم پر ایمان نہ لایا؟ مسلمانو! خود اُسی بدگو سے اتنا ہی کہہ دیکھو کہ اُد علم میں شیطان کے ہمسرا! دیکھو تو وہ بُرا مانا ہے یا نہیں حالانکہ اُسے تو علم میں شیطان سے کم بھی نہ کہہ بلکہ شیطان کے برابر ہی بتایا پھر کم کہنا کیا توہین نہ ہوگی، اور اگر وہ اپنی بات پالنے کو اس پر ناگواری ظاہر نہ کرے اگرچہ دل میں قطعاً ناگواری مانے گا تو اُسے چھوڑیے اور کسی معظّم سے کہہ دیکھئے اور پورا ہی امتحان مقصود ہو تو کیا کچھری میں جا کر آپ کسی حاکم کو انھیں لفظوں سے تعبیر کر سکتے ہیں دیکھئے ابھی ابھی کھلا جاتا ہے کہ توہین ہوئی اور بیشک ہوئی پھر کیا رسول اللہ صلی اللہ تعالیٰ علیہ وسلم کی توہین کرنا کفر نہیں، ضرور ہے اور بالیقین ہے۔ کیا جس نے شیطان کی وسعتِ علم کو نص سے ثابت مان کر حضور اقدس صلی اللہ تعالیٰ علیہ وسلم کے لئے وسعتِ علم ماننے والے کو کہا تمام نصوص کو رد کر کے ایک شرکت ثابت کرتا ہے۔ اور کہا شرک نہیں تو کون سا ایمان کا حصہ ہے، اس نے ابلیس لعین کو خدا کا شریک مانا یا نہیں، ضرور مانا کہ جو بات مخلوق میں ایک کے لئے ثابت کرنا شرک ہوگی وہ جس کسی کے لئے ثابت کی جائے قطعاً شرک ہی رہے گی کہ خدا کا شریک کوئی نہیں ہو سکتا جب رسول اللہ صلی اللہ تعالیٰ علیہ وسلم کے لئے یہ وسعتِ علم مانتی شرک ٹھہرائی جس میں کوئی حصہ ایمان کا نہیں تو ضرور اتنی وسعتِ خدا کی وہ خاص صفت ہوئی جس کو خدائی لازم ہے جب تو نبی کے لئے اس کا ماننے والا مشرک ہوا اور اس نے وہی وسعت وہی صفت خود اپنے منہ ابلیس کے لئے ثابت مانی تو صاف صاف شیطان کو خدا کا شریک ٹھہرا دیا۔

مسلمانو! کیا یہ اللہ عز و جل اور اس کے رسول صلی اللہ تعالیٰ علیہ وسلم دونوں کی توہین نہ ہوئی، ضرور ہوئی، اللہ کی توہین تو ظاہر ہے کہ اس کا شریک بنایا اور وہ بھی کسے، ابلیس لعین کو۔ اور رسول اللہ صلی اللہ تعالیٰ علیہ وسلم کی توہین یوں کہ ابلیس کا مرتبہ اتنا بڑھا دیا کہ وہ تو خدا کی خاص صفت

۵۱	ص	مطبع لے بلا سٹور	بحثِ علمِ غیب	لے البراہین القاطعہ
۵۲	ص	۵۱	۵۲	۵۳
۵۳	ص	۵۲	۵۳	۵۴

میں حصہ دار ہے اور یہ اس سے ایسے محروم کہ ان کے لئے ثابت مانو تو مشرک ہو جاؤ۔

مسلمانوں کا کیا خدا و رسول کی توہین کرنے والا کافر نہیں، ضرور ہے۔ کیا جس نے کہا کہ بعض علوم غیبیہ مراد ہیں تو اس میں حضور (یعنی نبی صلی اللہ تعالیٰ علیہ وسلم) کی کیا تخصیص ہے ایسا علم غیب تو زید و عمرو بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے بلکہ کیا اس نے محمد رسول اللہ صلی اللہ تعالیٰ علیہ وسلم کو صریح گالی نہ دی۔ کیا نبی صلی اللہ تعالیٰ علیہ وسلم کو اتنا ہی علم غیب دیا گیا تھا جتنا ہر پاگل اور چوپائے کو حاصل ہے۔

مسلمان مسلمان اے محمد رسول اللہ صلی اللہ تعالیٰ علیہ وسلم کے امتی! تجھے اپنے دین و ایمان کا واسطہ، کیا اس ناپاک ملعون گالی کے صریح ہونے میں تجھے کچھ شبہہ گزر سکتا ہے، معاذ اللہ کہ محمد رسول اللہ صلی اللہ تعالیٰ علیہ وسلم کی عظمت تیرے دل سے ایسی نکل گئی ہو کہ اس شدید گالی میں بھی ان کی توہین نہ جانے۔ اور اگر اب بھی تجھے اعتبار نہ آئے تو خود انھیں بدگوئیوں سے پوچھ دیکھ کہ آیا تمھیں اور تمھارے استادوں پر جیون کو کہہ سکتے ہیں کہ اے فلاں! تجھے اتنا ہی علم ہے جتنا سور کو ہے تیرے استاد کو ایسا ہی علم تھا جیسا کتے کو ہے، تیرے پیر کو اسی قدر علم تھا جس قدر گدے کو ہے، یا مختصر طور پر اتنا ہی ہو کہ او علم میں اُو، گدے، کتے، سور کے ہمسرو! دیکھو، تو وہ اس میں اپنی اور اپنے استاد و پیر کی توہین سمجھتے ہیں یا نہیں، قطعاً سمجھیں گے اور قابو پائیں تو ہر ہو جائیں، پھر کیا سبب ہے کہ جو کلمہ اُن کے حق میں توہین و کسر شان ہو محمد رسول اللہ صلی اللہ تعالیٰ علیہ وسلم کی توہین نہ ہو، کیا معاذ اللہ اُن کی عظمت ان سے بھی گزری ہے، کیا اسی کا نام ایمان ہے، عا ش لہ عا ش لہ! کیا جس نے کہا "کیونکہ ہر شخص کو کسی نہ کسی ایسی بات کا علم ہوتا ہے جو دوسرے شخص سے مخفی ہے تو چاہئے کہ سب کو عالم الغیب کہا جاوے پھر اگر زید اس کا التزام کر لے کہ ہاں میں سب کو عالم الغیب کہوں گا تو پھر علم غیب کو منجملہ کمالات نبویہ شمار کیوں کیا جاتا ہے جس امر میں مومن بلکہ انسان کی بھی خصوصیت نہ ہو وہ کمالات نبوت سے کب ہو سکتا ہے اور اگر التزام نہ کیا جائے تو نبی غیر نبی میں وجہ فرق بیان کرنا ضرور ہے انتہی۔ کیا رسول اللہ صلی اللہ تعالیٰ علیہ وسلم اور جانوروں پاگلوں میں فرق

۱۷ حفظ الایمان جواب سوال سوم کتب خانہ اعزازیہ دیوبند سہارنپور بھارت ص ۸

۱۷ حفظ الایمان مع تغییر العنوان محمد عثمان تاجر الکتاب فی دیرہ کلان دہلی ص ۷ و ۱۷

۱۷ " " جواب سوال سوم کتب خانہ اعزازیہ دیوبند سہارنپور بھارت ص ۸

۱۷ " " مع تغییر العنوان محمد عثمان تاجر الکتاب فی دیرہ کلان دہلی ص ۷ و ۱۷

نہ جاننے والا حضور کو نکالی نہیں دیتا کیا اس نے اللہ عزوجل کے کلام کا صراحتاً رد و ابطال نہ کر دیا۔
دیکھو تمہارا رب عزوجل فرماتا ہے :

وَعَلَّمَكَ مَا لَمْ يَكُن تَعْلَمُ وَكَانَ فَضْلُ
اللَّهِ عَلَيْكَ عَظِيمًا ۝

یہاں نامعلوم باتوں کا علم عطا فرمانے کو اللہ عزوجل نے اپنے حبیب صلی اللہ تعالیٰ علیہ وسلم کے
کلمات و مباحث میں شمار فرمایا۔

اور فرماتا ہے :

وَإِنَّهُ لَذُو عِلْمٍ لَمَّا عَلَّمْنَاهُ ۝

بیشک یعقوب ہمارے سکھائے سے علم
والا ہے۔

اور فرماتا ہے :

وَبَشِّرُوهُ بِغُلَامٍ عَلِيمٍ ۝

لحاظ کرنا ابراہیم علیہ الصلوٰۃ والسلام کو ایک علم والا
لڑکے اسحق علیہ الصلوٰۃ والسلام کی بشارت دی۔

اور فرماتا ہے :

وَعَلَّمْنَاهُ صَاحِدًا عِلْمًا ۝

ہم نے خضر (علیہ الصلوٰۃ والسلام) کو اپنے پاس
سے ایک علم سکھایا۔

وغیرہ آیات جن میں اللہ تعالیٰ نے علم کو کمالات انبیاء علیہم الصلوٰۃ والسلام میں گنا۔ اب زید کی جگہ
اللہ عزوجل کا نام پاک لیجئے اور علم غیب کی جگہ مطلق علم جس کا ہر حویاے کو ملنا اور بھی ظاہر ہے اور
دیکھئے کہ اس بدگوئے مصطفیٰ صلی اللہ تعالیٰ علیہ وسلم کی تقریر کس طرح اللہ عزوجل کا رد کر رہی ہے یعنی
یہ بدگو خدا کے مقابل کھڑا ہو کر کہہ رہا ہے کہ آپ (یعنی نبی صلی اللہ تعالیٰ علیہ وسلم اور دیگر انبیاء
علیہم الصلوٰۃ والسلام کی ذات مقدسہ پر علم کا اطلاق کیا جانا اگر بقول زید صحیح ہو تو دریافت طلب یہ

۱۔ القرآن الکریم ۴/۱۳

۲۔ " ۱۲/۶۸

۳۔ " ۵۱/۲۸

۴۔ " ۱۸/۶۵

امر ہے کہ اس علم سے مراد بعض علم ہے یا کل علوم، اگر بعض علوم مراد ہیں تو اس میں حضور اور دیگر انبیاء کی کیا تخصیص ہے ایسا علم تو زید و عمرو بلکہ ہر صبی و عجمون بلکہ جمیع حیوانات و بہائم کے لئے بھی حاصل ہے کیونکہ ہر شخص کو کسی نہ کسی بات کا علم ہوتا ہے تو چاہئے کہ سب کو عالم کہا جائے پھر اگر زید اس کا التزام کر لے کر ہاں میں سب کو عالم کہوں گا تو پھر علم کو منجملہ کمالات نبویہ شمار کیوں کیا جاتا ہے جس امر میں مومن بلکہ انسان کی بھی خصوصیت نہ ہو وہ کمالات نبوت سے کب ہو سکتا ہے اور اگر التزام نہ کیا جائے تو نبی اور غیر نبی میں وجہ فرق بیان کرنا ضرور ہے اور اگر تمام علوم غیب مراد ہیں اس طرح کہ اس کی ایک فرد بھی خارج نہ رہے تو اس کا بطلان دلیل عقلی و عقلی سے ثابت ہے اتنے بس ثابت ہوا کہ خدا کے وہ سب اقوال اس کی اسی دلیل سے باطل ہیں۔

مسلمانو! دیکھا کہ اس بدگو نے فقط محمد رسول اللہ صلی اللہ تعالیٰ علیہ وسلم ہی کو گالی نہ دی بلکہ ان کے رب جل و علا کے کلاموں کو بھی باطل و مردود کر دیا۔

مسلمانو! جس کی جرأت یہاں تک پہنچی کہ رسول اللہ صلی اللہ تعالیٰ علیہ وسلم کے علم غیب کو پاگلوں اور جانوروں کے علم سے ملا دے اور ایمان و اسلام و انسانیت سب سے آنکھیں بند کر کے صاف کہہ دے کہ نبی اور جانور میں کیا فرق ہے اس سے کیا تعجب کہ خدا کے کلاموں کو رد کر دے، باطل بتائے، پس پشت ڈالے، زیر پاٹے، بلکہ جو یہ سب کلام اللہ کے ساتھ کر چکا وہی رسول اللہ صلی اللہ تعالیٰ علیہ وسلم کے ساتھ اس گالی پر جرأت کر سکے گا مگر ہاں اس سے دریافت کرو کہ آپ کی یہ تقریر خود آپ اور آپ کے اساتذہ میں جاری ہے یا نہیں۔ اگر نہیں تو کیوں، اور اگر ہے تو کیا جواب۔ ہاں ان بدگوؤں سے کہو کیا آپ حضرات اپنی تقریر کے طور پر جو آپ نے محمد رسول اللہ صلی اللہ تعالیٰ علیہ وسلم کی شان میں جاری کی خود اپنے آپ سے اس دریافت کی اجازت دے سکتے ہیں کہ آپ صاحبوں کو عالم فاضل مولوی ملا چٹین چنان فلاں فلاں کیوں کہا جاتا ہے اور حیوانات و بہائم مثلاً کتے سور کو کوئی ان الفاظ سے تعبیر نہیں کرتا۔ ان مناصب کے باعث آپ کے اتباع و اذنا آپ کی تعظیم و تکریم تو قریب کر تے دست و پا پر بوسہ دیتے ہیں اور جانوروں مثلاً اُتو گدھے کے ساتھ کوئی یہ برتاؤ نہیں کرتا اس کی کیا وجہ ہے کل علم تو قطعاً آپ صاحبوں کو نہیں اور بعض میں آپ کی کیا تخصیص، ایسا علم تو اُتو، گدھے، کتے، سور سب کو حاصل ہے تو چاہئے کہ ان سب کو عالم فاضل چٹین و چٹاؤ کہا جائے پھر اگر آپ اس کا التزام کریں کہ ہاں ہم سب کو

لے حفظ الایمان جواب سوال سوم کتب خانہ اعجازیہ دیوبند سہارنپور بھارت ص ۸
حفظ الایمان مع تغییر العنوان محمد عثمان تاجر المکتب فی دربہ کلاں دہلی ص ۱۷۷

علماء کہیں گے تو پھر علم کو آپ کے کمالات میں کیوں شمار کیا جاتا ہے جس امر میں مومن بلکہ انسان کی بھی خصوصیت نہ ہو گدھے، سنتے دستور حسب کو حاصل ہو وہ آپ کے کمالات سے کیوں ہوا اور اگر التزام نہ کیا جائے تو آپ ہی کے بیان سے آپ میں اور گدھے، گتے، سور میں وجہ فرق بیان کرنا ضرور ہے فقط۔

مسلمانو! یوں دریافت کرتے ہی بعونہ تعالیٰ صاف کھل جائے گا کہ ان بدگوئیوں نے محمد رسول اللہ صلی اللہ تعالیٰ علیہ وسلم کو کیسی صریح شدید گالی دی اور اُن کے رب عز وجل کے قرآنی عقیدہ کو جا بجا کیسا رد و باطل کر دیا۔

مسلمانو! خاص اس بدگو اور اس کے ساتھیوں سے پوچھو ان پر خود ان کے اقرار سے قرآن عظیم کی یہ آیات چسپاں ہوئیں یا نہیں۔

تھمارا رب عز وجل فرماتا ہے:

اور بیشک ضرور ہم نے جہنم کے لئے پھیلا رکھے ہیں بہت سے جن اور آدمی، ان کے وہ دل ہیں جن سے حق کو نہیں سمجھتے اور وہ آنکھیں جن سے حق کا راستہ نہیں سوچتے اور وہ کان ہیں جن سے حق بات نہیں سنتے، وہ چوپاؤں کی طرح ہیں بلکہ ان سے بھی بڑھ کر بہکے ہوئے، وہی لوگ غفلت میں پڑے ہیں۔

وَلَقَدْ ذَرَأْنَا لِجَهَنَّمَ كَثِيرًا مِّنَ الْجِنِّ وَالْإِنسِ إِنَّهُمْ قُلُوبٌ لَا يَفْقَهُونَ شَيْئًا وَلَهُمْ آيَاتٌ لَا يَبْصُرُونَ بِهَا وَلَهُمْ آذَانٌ لَا يَسْمَعُونَ بِهَا وَأُولَٰئِكَ كَالْأَنْعَامِ بَلْ هُمْ أَضَلُّ أُولَٰئِكَ هُمُ الْغَافِلُونَ ۝

اور فرماتا ہے:

بھلا دیکھ تو جس نے اپنی خواہش کو اپنا خدا بنا لیا تو کیا تو اس کا ذمہ لے گیا تجھے گمان ہے کہ ان میں بہت سے کچھ سنتے یا عقل رکھتے ہیں وہ تو نہیں مگر جیسے چوپائے بلکہ وہ تو ان سے بھی بڑھ کر گمراہ ہیں۔

إِسْرَآئِيلُ مَنَ اتَّخَذَ إِلَٰهَهُ هَوَاهُ أَفَأَنْتَ تَكُونُ عَلَيْهِ وَكِيلًا ۝ أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ ۚ إِنْ هُمْ إِلَّا كَالْأَنْعَامِ بَلْ هُمْ أَضَلُّ سَبِيلًا ۝

ان بدگوئیوں نے چوپاؤں کا علم تو انبیاء علیہم الصلوٰۃ والسلام کے علم کے برابر مانا اب ان سے پوچھئے کیا تمہارا علم انبیاء یا خود حضور سید الانبیاء علیہم الصلوٰۃ والسلام کے برابر ہے ظاہر اس کا دعویٰ نہ کریں گے۔ اور اگر کہہ بھی دیں کہ جب چوپاؤں سے برابری کر دی آپ تو دوپائے ہیں برابری مانتے کیا مشکل ہے، تو یوں پوچھئے کہ تمہارے استادوں پر وہ ملاؤں میں کوئی بھی ایسا گزرا جو تم سے علم میں زیادہ ہو یا سب ایک برابر ہو آخر کہیں تو فرق نکالیں گے تو ان کے وہ استاد وغیرہ تو ان کے اقرار سے علم میں چوپاؤں کے برابر ہوئے اور یہ ان سے علم میں کم ہیں جب تو ان کی شاگردی کی اور جو ایک مساوی سے کم ہو دوسرے سے بھی ضرور کم ہو گا تو یہ حضرات خود اپنی تقریر کی رُو سے چوپاؤں سے بڑھ کر گمراہ ہوتے اور ان آیتوں کے مصداق ٹھہرے۔

كذالك العذاب والعذاب الاخرة اكبر
ما رایی ہوتی ہے اور بیشک آخرت کی مار سب سے بڑی، کیا اچھا تھا اگر وہ جانتے (ت)

مسلمانو! یہ حالتیں تو ان کلمات کی تھیں جن میں انبیائے کرام و حضور پر نور سید الانام علیہ الصلوٰۃ والسلام پر ہاتھ صاف کئے گئے پھر ان عبارات کا کیا پوچھا جن میں اصالتہ بالقصد رب العزۃ عز وجلالہ کی عزت پر حملہ کیا گیا ہو۔ خدا را انصاف! کیا جس نے کہا کہ میں نے کب کہا ہے کہ میں و قرآن کذب باری کا قائل نہیں ہوں یعنی وہ شخص اس کا قائل ہے کہ خدا بال فعل جھوٹا ہے جھوٹ بولا جھوٹ بولتا ہے اس کی نسبت یہ فتویٰ دینے والا کہ اگرچہ اس نے تاویل آیات میں خطا کی مگر تاہم اس کو کافر یا بدعتی خیال کرنا نہیں چاہئے بلکہ جس نے کہا کہ اس کو کوئی سخت کلمہ نہ کہنا چاہئے۔ جس نے کہا کہ اس میں تکفیر علمائے سلف کی لازم آتی ہے حنفی شافعی پر طعن و تضلیل نہیں کر سکتا۔ یعنی خدا کو معاذ اللہ جھوٹا کہنا بہت سے علمائے سلف کا بھی مذہب تھا یہ اختلاف حنفی شافعی کا سا ہے کسی نے ہاتھ ناف سے اوپر باندھے کسی نے نیچے، ایسا ہی اسے بھی سمجھو کہ کسی نے خدا کو سچا کہا کسی نے جھوٹا، لہذا ایسے کو تضلیل و تفسیق سے مامون کرنا چاہئے، یعنی جو خدا کو جھوٹا کہے اسے گمراہ کیا معنی گنہگار بھی نہ کہو۔

لہ القرآن الکریم ۶۸/۳۳

۵۴
۵۳
۵۲
۵۱
۵۰

مکتبہ جس نے یہ سب تو اُس مکتبہ خدا کی نسبت بتایا اور یہیں خود اپنی طرف سے بادِ صفت اس بے معنی اقرار کے کہ قدرتِ علیٰ کذب مع امتناع الوقوع مسئلہ اتفافیہ ہے۔ یہ صاف صریح کہہ دیا کہ وقوعِ کذب کے معنی درست ہو گئے۔ یعنی یہ بات ٹھیک ہو گئی کہ خدا سے کذب واقع ہوا۔ کیا یہ شخص مسلمان رہ سکتا ہے، کیا جو ایسے کو مسلمان سمجھے خود مسلمان ہو سکتا ہے۔

مسلمانوں! خدا را انصاف، ایمان نام کا ہے کا تھا تصدیقِ الہی کا۔ تصدیق کا صریح مخالف کیا ہے تکذیب، تکذیب کے کیا معنی ہیں کسی کی طرف کذب منسوب کرنا۔ جبہ صراحتہ خدا کو کاذب کہہ کر بھی ایمان باقی رہے تو خدا جانے ایمان کس جا فور کا نام ہے، خدا جانے مجس و ہنود و نصاریٰ و یہود کیوں کافر ہوئے ان میں تو کوئی صاف صاف اپنے معبود کو جھوٹا بھی نہیں بتاتا، ہاں معبود برحق کی باتوں کو یوں نہیں مانتے کہ انھیں اس کی باتیں ہی نہیں جانتے یا تسلیم نہیں کرتے۔ ایسا تو دنیا کے پڑے پر کوئی کافر سا کامنہ بھی نہ نیلے کہ خدا کو خدا ماننا اس کے کلام کو اُس کا کلام جانتا اور پھر بے دھڑک کہتا ہو کہ اس نے جھوٹ کہا اس سے وقوعِ کذب کے معنی درست ہو گئے۔ غرض کوئی ذی انصاف شک نہیں کر سکتا کہ ان تمام بدگویوں نے منہ بھر کر اللہ و رسول کو گالیاں دی ہیں، اب یہی وقت امتحانِ الہی ہے، ہر احد قہار جبار عزوجل سے ڈرہ اور وہ آیتیں کہ اوپر گزریں پیشِ نظر رکھ کر عمل کرو۔ آپ تمہارا ایمان تمہارے دنوں میں تمام بدگویوں سے نفرت بھر دے گا ہرگز اللہ و محمد رسول اللہ جل و علا و صلے اللہ تعالیٰ علیہ وسلم کے مقابل تمہیں ان کی حمایت نہ کرنے دے گا تم کو ان سے گھن آئے گی نہ کہ ان کی چپ کر و اللہ و رسول کے مقابل ان کی گالیوں میں محل و یہودہ تاویل گھڑو۔

لہذا انصاف! اگر کوئی شخص تمہارے ماں باپ استاد پیر کو گالیاں دے اور نہ صرف زبانی بلکہ لکھ لکھ کر چھاپے شائع کرے کیا تم اس کا ساتھ دو گے یا اس کی بات بنانے کو تاویس گھڑو گے یا اسکے بکنے سے بے پروا ہی کر کے اُس سے بدستور صاف رہو گے، نہیں نہیں۔ اگر تم میں انسانی غیرت انسانی حقیقت ماں باپ کی عزت، حرمت عظمت محبت کا نام نشان بھی لگا رہے گا تو اس بدگو دشنامی کی صورت سے نفرت کرو گے اُس کے سایہ سے دُور بھاگو گے، اُس کا نام سن کر غیظ لاؤ گے جو اس کے لئے بناوٹیں گھڑے اُس کے بھی دشمن ہو جاؤ گے۔ پھر خدا کے لئے ماں باپ کو ایک پتلے میں رکھو

اور اللہ واحد قہار و محمد رسول اللہ صلی اللہ تعالیٰ علیہ وسلم کی عزت و عظمت پر ایمان کو دوسرے پہلے ہیں۔ اگر مسلمان ہو تو ماں باپ کی عزت کو اللہ و رسول کی عزت سے کچھ نسبت نہ مانو گے ماں باپ کی محبت و حمایت کو اللہ و رسول کی محبت و خدمت کے آگے ناپسند جانو گے تو واجب واجب واجب واجب واجب سے بڑھ کر واجب کہ اُن کے بدگو سے وہ نفرت و دُوری و غیظ و جدائی ہو کہ ماں باپ کے دشنام و بدنامی کے ساتھ اس کا ہزاروں حصہ نہ ہو۔ یہ ہیں وہ لوگ جن کے لئے اُن ساتھی نصرت کی بشارت ہے۔

مسلمانو! تمہارا یہ ذلیل خیر خواہ امید کرتا ہے کہ اللہ واحد قہار کی ان آیات اور اس بیان شافی واضح البینات کے بعد اس بارہ میں آپ سے زیادہ عرض کی حاجت نہ ہو تمہارے ایمان خود ہی ان پر گویوں سے وہی پاک مبارک الفاظ بول اٹھیں گے جو تمہارے رب عز و جل نے قرآن عظیم میں تمہارے سکھانے کو قوم ابراہیم علیہ الصلوٰۃ والتسلیم سے نقل فرماتے۔

تمہارا رب عز و جل فرماتا ہے:

قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ
وَالَّذِينَ مَعَهُ إِذْ قَالُوا لِقَوْمِهِمْ
إِنَّا بَرُّوْا وَآمَنَكُمْ وَمِمَّا تَعْبُدُونَ مِن
دُونِ اللَّهِ كُفْرًا بِكُمْ وَبِدِينِنَا وَبِشِكْمِ
الْعِدَاوَةِ وَالْبَغْضَاءِ أَبَدًا حَتَّى
تُؤْمِنُوا بِاللَّهِ وَحَدَّثَهُ (الْقَوْلُ لِلَّهِ)
لَقَدْ كَانَ لَكُمْ أُسْوَةٌ حَسَنَةٌ لِّمَن
كَانَ يَرْجُو اللَّهَ وَالْيَوْمَ الْآخِرَ وَمَن يَتَّبِعِ
فَانَ اللَّهُ هُوَ الْغَنِيُّ الْحَمِيدُ

بیشک تمہارے لئے ابراہیم اور اس کے ساتھ
والے مسلمانوں میں اچھی رئیس ہے جب وہ اپنی
قوم سے بولے بیشک ہم تم سے بیزار ہیں اور ان
سب سے جن کو تم خدا کے سوا پوجتے ہو ہم تمہارے
منکر ہوئے اور ہم میں اور تم میں دشمنی اور عداوت
ہمیشہ کو ظاہر ہو گئی جب تک تم ایک اللہ پر ایمان
نہ لاؤ بیشک ضرور اُن میں تمہارے لئے عمدہ رئیس
تھی اُس کے لئے جو اللہ اور قیامت کی امید
رکھتا ہو اور جو منہ پھیرے تو بیشک اللہ ہی بے پرواہ
سرا ہا گیا ہے۔

یعنی وہ جو تم سے یہ فرما رہا ہے کہ جس طرح میرے خلیل اور اُن کے ساتھ والوں نے کیا کہ میرے لئے
اپنی قوم کے صاف دشمن ہو گئے اور تنہا توڑ کر ان سے جدائی کر لی اور کھولا کہہ دیا کہ ہمیں تم سے
کچھ علاقہ نہیں ہم تم سے قطعی بیزار ہیں تمہیں بھی ایسا ہی کرنا چاہئے یہ تمہارے بھلے کو تم سے فرما رہا ہے۔

ماتو تو تمھاری خیر ہے نہ مانو تو اللہ کو تمھاری کچھ پرواہ نہیں جہاں وہ میرے دشمن ہوئے ان کے ساتھ تم بھی
سہی میں تمام جہان سے غنی ہوں اور تمام خوبیوں سے موصوف، جل وعلا و تبارک و تعالیٰ۔

یہ تو قرآن عظیم کے احکام تھے، اللہ تعالیٰ جس سے بھلائی چاہے گا ان پر عمل کی توفیق دے گا
مگر یہاں دو فرقے ہیں جن کو ان احکام میں عذر پیش آتے ہیں،
فرقتہ اول، بے علم نادان۔ اُن کے عذر دو قسم کے ہیں،

عذر اول: فلاں تو ہمارا استاد یا بزرگ یا دوست ہے اس کا جواب تو قرآن عظیم کی متعدد آیات
سے سن چکے کہ رب عز وجل نے بار بار بتکرار ہر اچھے فرما دیا کہ غضب الہی سے بچنا چاہتے ہو تو اس باب میں
اپنے باپ کی بھی رعایت نہ کرو۔

عذر دوم: صاحب یہ بدگو لوگ بھی تو مولوی ہیں بھلا مولویوں کو کیونکر کافریا بُرا مانیں اس کا
جواب تمھارا رب عز وجل فرماتا ہے،

افرءیت من اتخذ الہۃ ہوۃ و
اضلہ اللہ علی علم و ختم علی سمعہ
و قلبہ و جعل علی بصرہ غشوة ط
فمن یہدیہ من بعد اللہ ط افلا
تذکرون ۱۱

بھلا دیکھ تو جس نے اپنی خواہش کو خدا بنالیا اور
اللہ نے علم ہوتے ساتے اسے گمراہ کیا اور اُس
کے کان اور دل پر مہر لگا دی اور اس کی آنکھ پر
پٹی چڑھا دی تو کون اُسے راہ پر لائے اللہ کے
بعد۔ تو کیا تم دھیان نہیں کرتے۔

اور فرماتا ہے،

مثل الذین حملوا التورۃ ثم لم یحملوها
کمثل الحمۃ یرحمہم اسفا ۱۲ ط
یٰۤاَیُّهَا الَّذِیۡنَ الذِیۡنَ کُذِّبُوۡا
بِاٰیٰتِ اللّٰہِ ؕ وَاللّٰہُ لَا یَہْدِیۡ عَمَیۡ الْقَوْمِ
الظّٰلِمِیۡنَ ۱۳

وہ جن پر تورات کا بوجھ رکھا گیا پھر انھوں نے اسے
نہ اٹھایا اُن کا حال اُس گدھے کا سا ہے جس پر
کتابیں لدی ہوئی کیا بُری مثال ہے ان کی جنھوں
نے خدا کی آیتیں جھٹلائیں اور اللہ ظالموں کو
ہدایت نہیں کرتا۔

اور فرماتا ہے،

وَاتْلُ عَلَيْهِمْ نَبَأَ الَّذِي آتَيْنَاهُ آيَاتِنَا
فَانْسَلَخَ مِنْهَا فَاتْبَعَهُ
الشَّيْطَانُ فَكَانَ مِنَ الْقَوِيَّةِ ۝ وَلَوْ شِئْنَا
لَرَفَعْنَاهُ بِهَا وَلَكِنَّهُ أَخْلَدَ إِلَى الْأَرْضِ
وَاتَّبَعَ هَوَاهُ ۖ فَفُتِلَهُ كَيْدَ الْكَلْبِ ۚ إِنَّ
تَحْمِلَ عَلَيْهِ يَلْهَثُ أَوْ تَتْرَكَهُ يَلْهَثُ ۖ ط
ذَلِكَ مِثْلُ الْقَوْمِ الَّذِينَ كَذَبُوا
بِآيَاتِنَا وَانْفُسَهُمْ كَانُوا يَظْلَمُونَ ۝
مَنْ يَهْدِ اللَّهُ فَمَا لَهْدَىٰ
وَمَنْ يَضِلَّ فَلَا عَاثِرَ لَهُمُ
الْخَسْرُونَ ۝

انہیں پڑھ کر سنا خبر اُس کی جسے ہم نے اپنی آیتوں
کا علم دیا تھا وہ اُن سے نکل گیا تو شیطان اس کے
پیچھے لگا کہ گمراہ ہو گیا اور ہم چاہتے تو اُس علم کے
باعث اُسے گرے سے اٹھا لیتے مگر وہ تو زمین پر گر گیا
اور اپنی خواہش کا پیرو ہو گیا تو اُس کا حال کتنے
کی طرح ہے تو اس پر حملہ کرے تو زبان نکال کر
بائے اور چھوڑ دے تو بائے، یہ اُن کا حال ہے
جنہوں نے ہماری آیتیں جھٹلائیں تو ہمارا یہ ارشاد
بیان کر کہ شاید لوگ سوچیں کیا بُرا حال ہے اُن کا
جنہوں نے ہماری آیتیں جھٹلائیں اور اپنی ہی
جانوں پر ستم ڈھاتے تھے جسے خدا ہدایت کرے
وہی راہ پائے اور جسے گمراہ کرے تو وہی سراسر
نقصان میں ہیں۔

یعنی ہدایت کچھ علم پر موقوف نہیں خدا کے اختیار میں ہے یہ آیتیں ہیں اور حدیثیں جو گمراہ عالموں کی مذمت میں ہیں
اُن کا تو شمار ہی نہیں یہاں تک کہ ایک حدیث میں ہے دوزخ کے فرشتے بُت پرستوں سے پہلے
انہیں پکڑیں گے یہ کہیں گے کیا ہمیں بُت پوجنے والوں سے بھی پہلے لیتے ہو؟ جواب ملے گا: بلیس
مَنْ يَعْلَمُ كَيْفَ لَا يَعْلَمُ جانتے والے اور انجان برابر نہیں۔
بھائیو! عالم کی عزت تو اس بنا پر تھی کہ وہ نبی کا وارث ہے نبی کا وارث وہ جو ہدایت پر ہو

عہ یہ حدیث طبرانی نے معجم کبیر اور ابونعیم نے حلیہ میں انس رضی اللہ تعالیٰ عنہ سے روایت کی
نبی صلی اللہ تعالیٰ علیہ وسلم نے فرمایا ۱۲ منہ

اور جب گمراہی پر ہے تو نبی کا وارث ہوا یا شیطان کا، اس وقت اس کی تعظیم نبی کی تعظیم ہوتی، اب اس کی تعظیم شیطان کی تعظیم ہوگی۔ یہ اس صورت میں ہے کہ عالم کفر سے نیچے کسی گمراہی میں ہو جیسے بد مذہبوں کے علماء۔ پھر اس کا کیا پوچھنا جو خود کفر شہید میں ہو اُسے عالم دین جانتا ہی کفر ہے نہ کہ عالم دین جان کر اس کی تعظیم۔

بھائیو! علم اُس وقت نفع دیتا ہے کہ دین کے ساتھ ہو ورنہ پنڈت یا پادری کیا اپنے یہاں کے عالم نہیں، ابلیس کتنا بڑا عالم تھا پھر کیا کوئی مسلمان اس کی تعظیم کرے گا۔ اُسے معلم الملکوت کہتے ہیں یعنی فرشتوں کو علم سکھاتا۔ جب سے اس نے محمد رسول صلی اللہ تعالیٰ علیہ وسلم کی تعظیم سے منہ موڑا حضور کا نور کپشانی آدم علیہ الصلوٰۃ والسلام میں رکھا گیا اُسے سجدہ نہ کیا اُس وقت سے لعنت ابدی کا طوق اُس کے گلے میں پڑا، دیکھو جب سے اس کے شاگردانِ رشید اُس کے ساتھ گیا برتاؤ کرتے ہیں ہمیشہ اُس پر لعنت بھیجتے ہیں، ہر رمضان میں مہینہ بھر اُسے زنجیروں میں جکڑتے ہیں قیامت کے دن کھینچ کر جہنم میں دھکیں گے یہاں سے علم کا جواب بھی واضح ہو گیا اور اُستادِ ذی کا بھی۔

بھائیو! کروڑ کروڑ افسوس ہے اُس اعلیٰ مسلمان پر کہ اللہ واحد قہار اور محمد رسول اللہ سید المرسلین صلی اللہ تعالیٰ علیہ وسلم سے زیادہ استاد کی وقعت ہو اللہ و رسول سے بڑھ کر بھائی یا دوست یا دنیا میں کسی کی محبت ہو۔ اے رب! ہمیں سچا ایمان دے صدقہ اپنے حبیب کی سچی عظمت سچی رحمت کا صلی اللہ تعالیٰ علیہ وسلم، آمین!

فرت دوم: معاندین و دشمنانِ دین کہ خود انکارِ ضروریاتِ دین رکھتے ہیں اور صریح کفر کر کے اپنے اوپر سے نام کفر مٹانے کو اسلام و قرآن و خدا و رسول کے ساتھ تمسخر کرتے اور براہِ اغوار و تبلیغ

عہ تفسیر کبیر امام فخر الدین رازی ج ۲ صفحہ ۳۵۵ پر زیر قولہ تعالیٰ تِلْكَ الْمَرْسِلُ فَضْلًا، ان الملئکۃ امر و اب السجود لادم لاجل ان نور محمد صلی اللہ تعالیٰ علیہ وسلم فی جہتہ ادم علیہ تفسیر غیشا پوری ج ۲ ص ۷: سجود الملئکۃ لادم انما کان لاجل نور محمد صلی اللہ تعالیٰ علیہ وسلم الذی کان فی جہتہ۔ دونوں جہاد توئی کا حاصل یہ ہے کہ فرشتوں کا آدم علیہ الصلوٰۃ والسلام کو سجدہ کرنا اس لئے تھا کہ ان کی پیشانی میں نور محمد رسول اللہ صلی اللہ تعالیٰ علیہ وسلم تھا ۱۲ منہ۔

۱۔ مفاتیح الغیب (التفسیر الکبیر) تحت الآیۃ ۲/۲۵۳ دار الکتب العلمیۃ بیروت ۱۶۹/۶
۲۔ غرائب القرآن و رغائب الفرقان مصطفیٰ البانی مصر ۴/۳

شیوۃ البلیس وہ باتیں بناتے ہیں کہ کسی طرح ضروریات دین ملتے کی قید اٹھ جائے اسلام فقط طوطے کی طرح زبان سے کلمہ رٹ لینے کا نام رہ جائے، بس کلمہ کا نام لیتا ہو پھر چاہے خدا کو جھوٹا کذاب کہے چاہے رسول کو سڑی سڑی گالیاں دے اسلام کسی طرح نہ جائے۔

بل لعنہم اللہ بکفرہم فقلیلًا بلکہ اللہ نے ان پر لعنت کی ان کے کفر کے سبب صایوٰ منون ۱۰ تو ان میں تھوڑے ایمان لاتے ہیں (ت)

یہ مسلمانوں کے دشمن اسلام کے عدا و عوام کو چھٹنے اور خدائے واحد قہار کا دین بدلنے کے لئے چند شیطانی مکر پیش کرتے ہیں :

مکر اول : اسلام نام کلمہ گوئی کا ہے، حدیث میں فرمایا : من قال لا الہ الا اللہ دخل الجنة ۱۱ جس نے لا الہ الا اللہ کہہ لیا جنت میں جاسیگا۔

پھر کسی قول یا فعل کی وجہ سے کافر کیسے ہو سکتا ہے۔ مسلمانو! ذرا ہوشیار، خبردار، اس مکر ملعون کا حاصل یہ ہے کہ زبان سے لا الہ الا اللہ کہہ لینا گویا خدا کا بیٹا بن جانا ہے، آدمی کا بیٹا اگر اُسے گالیاں دے جوتیاں مارے کچھ کرے اس کے بیٹے ہونے سے نہیں نکل سکتا، یوں ہی جس نے لا الہ الا اللہ کہہ لیا اب وہ چاہے خدا کو جھوٹا کذاب کہے چاہے رسول کو سڑی سڑی گالیاں دے اس کا اسلام نہیں بدل سکتا۔

اس مکر کا جواب ایک تو اسی آیت کریمہ اَلْحَمْدُ لِلّٰہِ احسب الناس ۱۲ میں گزرا کیا لوگ اس گھنڈ میں ہیں کہ بڑے ادعائے اسلام پر چھوڑ دیے جاتیں گے اور امتحان نہ ہوگا۔ اسلام اگر فقط عہ حضرت شیخ محمد والفت ثانی مکتوبات میں فرماتے ہیں :

مجرد تقوہ بکلمہ شہادت در اسلام کافی نیست محض زبانی کلمہ شہادت کہنا اسلام میں کافی نہیں تصدیق جمیع ما علم بالضرورة مجیدۃ من الدین بلکہ ان تمام امور کی تصدیق ضروری ہے جن کا بایہ و تبری از کفر و کافر نیز بایہ تا اسلام صورت ضروریات دین سے ہونا بدانتہا معلوم ہے۔ کفر اور کافر سے برارت بھی لازمی ہے تاکہ اسلام کی صحیح صورت تشکیل پائے (ت) بند ۱۲۔

۱۱ القرآن الکریم ۸۸/۲

۱۲ الجمع البکیر حدیث ۶۳۴۸ المکتبۃ الفیصلیۃ بیروت

المستدرک للحاکم کتاب التوبۃ والامانۃ دار الفکر بیروت ۲۵۱/۴

۱۳ القرآن الکریم ۲۹/۲۹

۱۴ مکتوبات مجدد الفت ثانی مکتوب دوم و شصت و ششم نو کشتور لکھنؤ ۳۲۳/۱

کلمہ گوئی کا نام تھا تو وہ بے شک حاصل تھی پھر لوگوں کا گھنڈ کیوں غلط تھا جسے قرآن عظیم زور فرما رہا ہے
نیز تمھارا رب عز وجل فرماتا ہے :

قَالَتِ الْأَعْرَابُ آمَنَّا بِكَ لَمْ تُؤْمِنُوا
وَلَكِنْ قُولُوا اسْلِمْنَا وَلْتَأْيَدْ خَل
الْإِيمَانُ فِي قُلُوبِكُمْ
اور فرماتا ہے :

إِذَا جَاءَكَ الْمُنَافِقُونَ قَالُوا نَشْهَدُ أَنَّكَ
لِرَسُولِ اللَّهِ م وَاللَّهُ يَعْلَمُ أَنَّكَ لِرَسُولِهِ
وَاللَّهُ يَشْهَدُ أَنَّ الْمُنَافِقِينَ لَكَاذِبُونَ
منافقین جب تمھارے حضور حاضر ہوتے ہیں
کہتے ہیں ہم گواہی دیتے ہیں کہ بیشک حضور یقیناً
خدا کے رسول ہیں اور اللہ خوب جانتا ہے کہ
بے شک تم ضرور اس کے رسول ہو اور اللہ گواہی
دیتا ہے کہ بیشک یہ منافق ضرور جھوٹے ہیں۔

دیکھو کیسی لمبی چوڑی کلمہ گوئی، کیسی کیسی تاکیدوں سے مؤکد، کیسی کیسی قسموں سے مؤید، ہرگز
موجب اسلام نہ ہوتی، اور اللہ واحد قہار نے ان کے جھوٹے کذاب ہونے کی گواہی دی تو صاف
قال لا اله الا الله دخل الجنة کا یہ مطلب گھڑنا صراحتہ قرآن عظیم کا رد کرتا ہے۔ ہاں جو کلمہ
پڑھتا اپنے آپ کو مسلمان کہتا ہو ہم اسے مسلمان جانیں گے جب تک اس سے کوئی کلمہ کوئی حرکت
کوئی فعل منافی اسلام نہ صادر ہو، بعد صدور منافی ہرگز کلمہ کوئی کام نہ دے گی۔
تمھارا رب عز وجل فرماتا ہے :

يَحْلِفُونَ بِاللَّهِ مَا قَالُوا وَلَقَدْ قَالُوا
كَلِمَةَ الْكُفْرِ وَكَفَرُوا بَعْدَ
اسْلَامِهِمْ
خدا کی قسم کھاتے ہیں کہ انھوں نے نبی کی شان میں
گستاخی نہ کی اور البتہ بیشک وہ یہ کفر کا بول بولے
اور مسلمان ہو کر کافر ہو گئے۔

ابن جریر وطبرانی والی الشیخ وابن مردویہ عبد اللہ بن عباس رضی اللہ تعالیٰ عنہما سے روایت

۱۴/۲۹ العشر ان الکیم

۱/۶۳ " "

۴۴/۹ " "

کرتے ہیں رسول اللہ صلی اللہ تعالیٰ علیہ وسلم ایک پٹر کے سایہ میں تشریف فرما تھے ارشاد فرمایا عنقریب ایک شخص آئے گا کہ تمہیں شیطان کی آنکھوں سے دیکھے گا وہ آئے تو اس سے بات نہ کرنا۔ کچھ دیر نہ ہوئی تھی کہ ایک کونجی آنکھوں والا سامنے سے گزرا، رسول اللہ صلی اللہ تعالیٰ علیہ وسلم نے اسے بلا کر فرمایا: "تو اور تیرے رفیق کس بات پر میری شان میں گستاخی کے لفظ بولتے ہیں۔ وہ گیا اور اپنے رفیقوں کو بلا لیا سب نے آکر قسمیں کھائیں کہ ہم نے کوئی کلمہ حضور کی شان میں بے ادبی کا نہ کہا۔ اس پر اللہ عز و جل نے یہ آیت اناری کہ خدا کی قسم کھاتے ہیں کہ انھوں نے گستاخی نہ کی اور بیشک ضرور وہ یہ کفر کا کلمہ بولے اور تیری شان میں بے ادبی کر کے اسلام کے بعد کافر ہو گئے۔ یہ دیکھو اللہ گواہی دیتا ہے کہ نبی کی شان میں بے ادبی کا لفظ کلمہ کفر ہے اور اس کا کلمہ والا اگرچہ لاکھ مسلمان کا مدعی کروڑ بار کا کلمہ گو ہو گا کافر ہو جاتا ہے۔

اور فرماتا ہے :

وَلَنْ سَأَلْتَهُمْ لِيَقُولُوا إِنَّمَا كُنَّا نَخْضُ وَ
نَلْعَبُ ۖ قُلْ أَبِاللَّهِ وَآيَاتِهِ وَرَسُولِهِ
كُنْتُمْ تَسْتَهْزِئُونَ ۚ لَا تَعْتَذِرُوا
قَدْ كَفَرْتُمْ بَعْدَ إِيمَانِكُمْ ۚ

اور اگر تم ان سے پوچھو تو بیشک ضرور کہیں گے کہ ہم تو یونہی ہنسی کھیل میں تھے تم فرما دو کیا اللہ اور اس کی آیتوں اور اس کے رسول سے ٹھٹھا کرتے تھے بہانے دینا و تم کافر ہو چکے اپنے ایمان کے بعد۔

ابن ابی شیبہ وابن جریر وابن المنذر وابن ابی حاتم والباقر والشیخ امام مجاہد تلمیذ خاص سیدنا

عبداللہ بن عباس رضی اللہ تعالیٰ عنہم سے روایت فرماتے ہیں، کسی شخص کی اونٹنی گم ہو گئی اس کی تلاش میں رسول اللہ صلی اللہ تعالیٰ علیہ وسلم نے فرمایا اونٹنی فلاں جنگل میں فلاں جگہ ہے اس پر ایک منافق بولا محمد (صلی اللہ تعالیٰ علیہ وسلم) بتاتے ہیں کہ اونٹنی فلاں جگہ ہے محمد غیب کیا

انہ قال فی قولہ تعالیٰ "وَلَنْ سَأَلْتَهُمْ لِيَقُولُوا إِنَّمَا كُنَّا نَخْضُ وَنَلْعَبُ ۖ قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ ۚ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ ۚ"

بالغیب -

جائیں، اس پر اللہ عزوجل نے یہ آیت کریمہ اتاری

کہ کیا اللہ و رسول سے ہٹھا کرتے ہو یہاں نہ بناؤ تم مسلمان کہہ کر اس لفظ کے کہنے سے کافر ہو گئے۔

(دیکھو تفسیر امام ابن جریر مطبع مصر جلد دہم صفحہ ۱۰۵) و تفسیر درخشور امام جلال الدین سیوطی جلد سوم

مسلمانو! دیکھو محمد رسول اللہ صلی اللہ تعالیٰ علیہ وسلم کی شان میں اتنی گستاخی کرنے سے کہ وہ

غیب کیا جائیں "کلمہ گوئی کام نہ آئی اور اللہ تعالیٰ نے صاف فرما دیا کہ یہاں نہ بناؤ تم اسلام کے بعد

کافر ہو گئے۔ یہاں سے وہ حضرات بھی سبقت لیں جو رسول اللہ صلی اللہ تعالیٰ علیہ وسلم کے علوم غیب سے

مطلقاً منکر ہیں دیکھو یہ قول منافق کا ہے اور اس کے قائل کو اللہ تعالیٰ نے اللہ و قرآن و رسول

سے ہٹھا کرنے والا بتایا اور صاف صاف کافر مرتد ٹھہرایا اور کیوں نہ ہو کہ غیب کی با ست جائی

شان نبوت ہے جیسا کہ امام حجۃ الاسلام محمد غزالی و امام احمد قسطلانی و مولانا علی قاری و علامہ محمد زرقانی

و غیر ہم اکابر نے تصریح فرمائی جس کی تفصیل رسالتی علم غیب میں بفضلہ تعالیٰ پر وجہ اعلیٰ مذکور ہوئی۔

پھر اس کی سخت شامت کمالی ضلالت کا کیا پوچھنا جو غیب کی ایک بات بھی خدا کے بتائے سے بھی

نبی کو معلوم ہونا محال و ناممکن بتاتا ہے اُسی کے نزدیک اللہ سے سب چیزیں غائب ہیں اور

اللہ کو اتنی قدرت نہیں کہ کسی کو ایک غیب کا علم دے سکے اللہ تعالیٰ شیطان کے دھوکوں

سے پناہ دے، آمین!، ہاں بے خدا کے بتائے کسی کو ذرہ بھر کا علم ماننا ضرور کفر ہے، اور

جميع معلومات الہیہ کو علم مخلوق کا محیط ہونا بھی باطل، اور اکثر علماء کے خلاف ہے، لیکن روز اول

سے روز آخر تک کا حاکمان و مایکون اللہ تعالیٰ کے معلومات سے وہ نسبت بھی نہیں رکھتا جو

ایک فترے کے لاکھوں کروڑوں حصے برابر تری کو کروڑ ہا کروڑ سمندروں سے ہو بلکہ یہ خود

علوم محمدیہ صلی اللہ تعالیٰ علیہ وسلم کا ایک چھوٹا سا ٹکڑا ہے، ان تمام امور کی تفصیل الدولۃ المکیہ

و غیر ہا میں ہے۔ خیر یہ تو جملہ معترضہ تھا اور ان شاء اللہ العظیم بہت مفید تھا، اب بحث سابق

علیہ اس سے شاخسانے کے رد میں بفضلہ تعالیٰ چار رسالے ہیں، ارادتہ جوائع الغیب، الجلال الکامی،

ابرار الجنون، میل الہدایۃ، جن میں پہلا ان شاء اللہ مع ترجمہ معتریب شائع ہو گا اور باقی تین بھی بعونہ

تعالیٰ اس کے بعد، و باللہ التوفیق ۱۲ کاتب عفی عنہ

حکام اکثر کی قید کا فائدہ رسالہ الفیوض المکیہ لمحہ الدولۃ المکیہ میں ملاحظہ ہو گا ان شاء اللہ تعالیٰ ۱۲ کاتب عفی عنہ

سہ الدر المنثور بحوالہ ابن ابی شیبہ و ابن المنذر و ابن ابی حاتم و ابی ایسیخ عن مجاہد تحت الآیۃ ۹/۶۵ بروم ۳۱/۴

جامع البیان (تفسیر ابن جریر) تحت الآیۃ ۹/۶۵ دار احیاء التراث العربی بیروت ۱۹۶/۱۰

کی طرف عود کیجئے۔

اس فرق باطلہ کا ٹکڑا دوم یہ ہے کہ امام اعظم رضی اللہ تعالیٰ عنہ کا مذہب یہ ہے کہ لا نکض احدنا من اهل القبلة ہم اہل قبلہ میں سے کسی کو کافر نہیں کہتے۔

اور حدیث میں ہے :

”جو ہماری سی نماز پڑھے اور ہمارے قبلے کو منہ کرے اور ہمارا ذبیحہ کھائے وہ مسلمان ہے۔“
مسلمانو! اس مگر غیبت میں اُن لوگوں نے بڑی کلمہ گوئی سے عدول کر کے اب صرف قبلہ رُوئی کا نام ”ایمان“ رکھ دیا یعنی جو قبلہ رُو ہو کر نماز پڑھے مسلمان ہے اگرچہ اللہ عز وجل کو جھوٹا کہے محمد رسول اللہ صلی اللہ تعالیٰ علیہ وسلم کو گالیاں دے کسی صورت کسی طرح ایمان نہیں ملتا، چوں وضوئے محکم بنی بنی تمییز (بنی بنی تمیز کے مضبوط وضو کی طرح - ت)

اولاً اس مکر کا جواب ،

تمہارا رب عز وجل فرماتا ہے :

لیس البہران تو لو! وجوہکم قبل
المشرق والمغرب ولكن البہر من
امن باللہ والیوم الآخر والملئکة والکتاب
والنبیین علیہ
اصل نیکی یہ نہیں ہے کہ اپنا منہ نمازیں پر رب یا
پچھاں کو کرو بلکہ اصل نیکی یہ ہے کہ آدمی ایمان
لائے اللہ اور قیامت اور فرشتوں اور قرآن
اور تمام انبیاء پر۔

دیکھو صاف فرما دیا کہ ضروریات دین پر ایمان لانا ہی اصل کار ہے بغیر اس کے نماز میں قبلہ کو
منہ کرنا کوئی چیز نہیں۔

اور فرماتا ہے ،

وما منہم ان تقبل نفقتہم وہ جو خرچ کرتے ہیں اس کا قبول ہونا بند نہ ہوا

۱۔ منہج المروض الاذھر شرح الفقہ الاکبر عدم جواز تکفیر اہل القبلة دار البشارۃ الاسلامیۃ بیروت ص ۲۹
۲۔ صحیح البخاری کتاب الصلوۃ باب فضل استقبال القبلة قدیمی کتب خانہ کراچی ۵۶/۱
۳۔ کنز العمال حدیث ۳۹۹ موسسۃ الرسالہ بیروت ۹۲/۱

۴۔ القرآن الکریم ۱۷۷/۲

شرح فقہ اکبر میں ہے،

قال فخر الاسلام قد صرح عن ابی یوسف
انه قال ناظرت ابا حنیفۃ فی مسألة
خلق القرآن فاتفق رأيی و رأيه علی
ان من قال بخلق القرآن فهو
کافر و صرح هذا القول ایضاً عن
محمد بن رحمہم اللہ تعالیٰ

امام فخر الاسلام رحمۃ اللہ تعالیٰ فرماتے ہیں امام
ابو یوسف رحمۃ اللہ تعالیٰ علیہ سے صحت کے ساتھ
ثابت ہے کہ انہوں نے فرمایا میں نے امام اعظم
ابو حنیفہ رضی اللہ تعالیٰ عنہ سے مسئلہ خلق قرآن
میں مناظرہ کیا میری اور ان کی رائے اس پر متفق
ہوئی کہ جو قرآن مجید کو مخلوق کہے وہ کافر ہے اور
یہ قول امام محمد رحمۃ اللہ تعالیٰ سے بھی بصحت ثبوت
کو پہنچا۔

یعنی ہمارے ائمہ ثلاثہ رضی اللہ تعالیٰ عنہم کا اجماع و اتفاق ہے کہ قرآن عظیم کو مخلوق کہنے والا کافر ہے۔
کیا معتزلہ و کرامیہ و رد افض کہ قرآن کو مخلوق کہتے ہیں اس قبلہ کی طرف نماز نہیں پڑھتے، نفس مسئلہ
کا جزئیہ لیجئے امام مذہب حنفی سیدنا امام ابو یوسف رضی اللہ تعالیٰ عنہ کتاب الخراج میں فرماتے ہیں:
ایما رجل مسلم سب رسول اللہ صلی
اللہ تعالیٰ علیہ وسلم او کذبہ او عابہ
او تنقصہ فقد کفر باللہ تعالیٰ و بان
منہ نوبتہ یم

جو شخص مسلمان ہو کہ رسول اللہ صلی اللہ تعالیٰ علیہ
وسلم کو دشنام دے یا حضور کی طرف جھوٹ کی نسبت
کرے یا حضور کو کسی طرح کا عیب لگائے یا کسی وجہ
سے حضور کی شان گھٹائے وہ یقیناً کافر اور خدا کا
منکر ہو گیا اس کی جورو اس کے نکاح سے نکل گئی۔

دیکھو کیسی صاف تصریح ہے کہ حضور اقدس صلی اللہ تعالیٰ علیہ وسلم کی تنقیص شان کرنے سے
مسلمان کافر ہو جاتا ہے اس کی جورو نکاح سے نکل جاتی ہے کیا مسلمان اہل قبلہ نہیں ہوتا یا اہل کلمہ
نہیں ہوتا سب کچھ ہوتا ہے مگر محمد رسول اللہ صلی اللہ تعالیٰ علیہ وسلم کی شان میں گستاخی کے ساتھ
نہ قبلہ قبول نہ کلمہ قبول والعیاذ باللہ رب العالمین۔

ثالثاً اصل بات یہ ہے کہ اصطلاح ائمہ میں اہل قبلہ وہ ہے کہ تمام ضروریات دین پر ایمان رکھتا ہو

۱۔ منہ الروض الاظہر شرح الفقہ الاکبر القرآن کلام اللہ غیر مخلوق دار البشائر الاسلامیہ بیروت ص ۹۵
۲۔ کتاب الخراج للامام ابی یوسف فصل فی الحكم فی المرتبة عن الاسلام دار المعرفۃ بیروت ص ۱۸۲

اُن میں سے ایک بات کا بھی منکر ہو تو قطعاً یقیناً اجماعاً کافر مرتد ہے ایسا کہ جو اسے کافر نہ کہے خود کافر ہے۔
شفا شرعیہ و بزازیہ و درر و غرر و فتاویٰ خیریہ وغیرہ میں ہے :

اجمع المسلمون ان شاتمہ صلی اللہ تعالیٰ علیہ وسلم کافر ومن شک فی عذابه
وکفرہ کفر بک
تمام مسلمانوں کا اجماع ہے کہ جو حضور اقدس
صلی اللہ تعالیٰ علیہ وسلم کی شان پاک میں گستاخی
کرے وہ کافر ہے اور جو اس کے معذب
یا کافر ہونے میں شک کرے وہ بھی کافر ہے۔

مجمع الانهر و درمختار میں ہے :

واللفظ له الکافر بسبب نجس من الانبیاء
لا تقبل توبته مطلقاً ومن شک
فی عذابه وکفرہ کفر بک
جو کسی نبی کی شان میں گستاخی کے سبب کافر
ہو اس کی توبہ کسی طرح قبول نہیں اور جو اس
کے عذاب یا کفر میں شک کرے خود کافر ہے۔

الحمد للہ نفیس مسئلہ کا وہ گرانہا جزئیہ ہے جس میں ان بدگلوں کے کفر پر اجماع تمام امت
کی تصریح ہے اور یہ بھی کہ جو انھیں کافر نہ جانے خود کافر ہے۔
شرح فقہ اکبر میں ہے :

فی المواقف لا یکفر اهل القبلة الا فیما
فیہ انکار ما علم مجیدہ
بالضرورة او المجمع علیہ کاستحلال
المحرمات اھ ولا یخفی ان المراد یقول
علماؤنا لا یجوز تکفیر اهل القبلة
بذنہ لبس مجرد التوجه الی القبلة
فان الغلاة من المرءات الذین یدعون
ان جوبیل علیہ الصلوٰۃ والسلام غلط فی
یعنی مواقف میں ہے کہ اہل قبلہ کو کافر نہ کہا جائیگا
مگر جب ضروریات دین یا اجماعی باتوں سے کسی
بات کا انکار کریں جیسے حرام کو حلال جاننا اور
محظی نہیں کہ ہمارے علماء جو فرماتے ہیں کہ کسی
گناہ کے باعث اہل قبلہ کی تکفیر روا نہیں اس سے
بڑا قبلہ کو منکر کرنا مراد نہیں کہ غالی رافضی جو کہتے
ہیں کہ جبریل علیہ السلام کو وحی میں دھوکا ہوا اللہ تعالیٰ
نے انھیں مولیٰ علیٰ کرم اللہ تعالیٰ وجہہ کی طرف بھیجا تھا

لے الشفا بتعریف حقوق المصطفیٰ القسم الرابع الباب الاول المطبعة الشریکة الصحافیہ ۲/۲۰۸

لے الفتاویٰ الخیریہ باب المرتدین دار المعرفۃ بیروت ۱۰۳/۱

لے الدر المختار کتاب الجہاد باب المرتد مطبع مجتہدی دہلی ۳۵۶/۱

مجمع الانهر کتاب فصل فی احکام الجزیۃ دار احیاء التراث العربی بیروت ۶۴۴/۱

اصول حسامی میں فرماتے ہیں :

ان خلافہ (ای فی ہواہ) حتی وجب الکفارۃ
بہ لایعتبر بخلافہ ودفاقہ ایضا لعدم
دخوله فی مسمی الامۃ الشہود لہا
بالعصۃ وانت صلی الی القبلة
واعتقد نفسه مسلما لان الامۃ
لیست عیسایۃ من المصلین الی
القبلة بل عن المؤمنین و هو
کافر وانت کانت لا یدری انه
کافر یلہ

یعنی بد مذہب اگر اپنی بد مذہبی میں غالی ہو جس کے
سبب اسے کافر کہنا واجب ہو تو اجماع میں اس
مخالفت موافقت کا کچھ اعتبار نہ ہو گا کہ خطا سے
معصوم ہونے کی شہادت تو اُمت کے لئے آتی
ہے اور وہ اُمت ہی سے نہیں اگرچہ قبلہ کی طرف
نماز پڑھتا اور اپنے آپ کو مسلمان اعتقاد کرتا ہو
اس لئے کہ اُمت قبلہ کی طرف نماز پڑھنے والوں کا
نام نہیں بلکہ مسلمان کا نام ہے اور یہ شخص کافر ہے
اگرچہ اپنی جان کو کافر نہ جانے۔

ردالمحتار میں ہے :

لا خلاف فی کفر المخالف فی ضروریات
الاسلام وانت کان من اهل القبلة
المواظب طول عمرہ علی الطاعات
کما فی شرح التحذیر یلہ

یعنی ضروریات اسلام سے کسی چیز میں خلاف
کرنے والا بالاجماع کافر ہے اگرچہ اہل قبلہ
سے ہو اور عمر بھر طاعات میں بسر کرے جیسا کہ
شرح تحریر نام ابن الہمام میں فرمایا۔

کتب عقائد وفقہ و اصول ان تصریحات سے مالا مال ہیں۔

سابعاً خود مسئلہ بد مذہبی ہے کیا جو شخص پانچ وقت قبلہ کی طرف نماز پڑھتا اور ایک وقت مہادیلو کو
سجدہ کر لیتا ہو کسی عاقل کے نزدیک مسلمان ہو سکتا ہے حالانکہ اللہ کو جھوٹا کہنا یا محمد رسول اللہ صلی اللہ علیہ
علیہ وسلم کی شان اقدس میں گستاخی کرنا مہادیلو کے سجدے سے کہیں بدتر ہے اگرچہ کفر ہونے میں برابر
ہے وذلك انت الکفر بعضہ اخبث من بعض (اور یہ اس لئے کہ بعض کفر بعض سے خبیث تر ہے)
وجہ یہ کہ بیت کو سجدہ علامت تکذیب خدا ہے اور علامت تکذیب میں تکذیب کے برابر نہیں ہو سکتی اور
سجدے میں یہ احتمال عقلی بھی نکل سکتا ہے کہ محض تحیت و محبہ مقصود ہو نہ کہ عبادت ،

اور محض تحت فی نفسہ کفر نہیں، ولہذا اگر مثلاً کسی عالم یا عارف کو نتیجہ سجدہ کرے گنہگار ہوگا کافر نہ ہوگا
امثال بُت میں شرع نے مطلقاً حکم کفر پر بنائے شعار خاص کفار رکھا ہے بخلاف بدگوئی حضور پر نور
سید عالم صلی اللہ تعالیٰ علیہ وسلم کہ فی نفسہ کفر ہے جس میں کوئی احتمالِ اسلام نہیں۔

اور میں یہاں اس فرق پر بنا نہیں رکھتا کہ ساجدِ صنم کی توبہ باجماع امت مقبول ہے مگر سید عالم
صلی اللہ تعالیٰ علیہ وسلم کی شان میں گستاخی کرنے والے کی توبہ ہزار ہا ائمہ دین کے نزدیک اقصیٰ
قبول نہیں، اور اسی کو ہمارے علمائے حنفیہ سے امام بزاز، امام محقق علی الاطلاق ابن الہمام و
علامہ مولیٰ خضر و صاحب درر وغیرہ و علامہ زین بن عجم صاحب بحر الرائق و استبصار و النظائر و
علامہ عمر بن عجم صاحب شہر الفائق و علامہ ابو عبید اللہ محمد بن غزی صاحب تنویر الابصار و علامہ
خیر الدین زلی صاحب تحریر و علامہ شیخ زادہ صاحب مجمع الانہر و علامہ مدنی محمد بن علی حصکفی صاحب

عہ شرح مواقف میں ہے :

اُس کا سورج کو سجدہ کرنا بظاہر اس با ست پر
دلالت کرتا ہے کہ وہ نبی کریم صلی اللہ تعالیٰ علیہ وسلم
کی لائی ہوئی شریعت کی تصدیق نہیں کرتا ہے اور
ہم ظاہر پر حکم لگاتے ہیں۔ یہی وجہ ہے کہ ہم نے اس
کے عدم ایمان کا حکم لگایا ہے۔ یہ حکم اس وجہ سے
نہیں لگایا کہ غیر اللہ کو سجدہ نہ کرنا ایمان کی حقیقت
میں داخل ہے یہاں تک کہ اگر معلوم ہو جائے
کہ اس نے سورج کو سجدہ بطور تعظیم اور اس کو
محبوب و سچ کر نہیں کیا بلکہ اُس کو سجدہ کیا در آنحالیکہ
اُس کا دل تصدیق و ایمان کے ساتھ مطمئن تھا
تو عند اللہ اُس کے کفر کا حکم نہیں لگایا جائے گا
اگرچہ بظاہر اُس پر کفر کا حکم جاری کیا جائیگا۔ (ت)


سجودہ لہا یدل بظاہرہ انہ لیس
بمصدق و نحن نحکم بالظاہر
فلذا احکمنا بعدم ایمانہ
لا کانت عدم السجود لغير الله
و دخل في حقيقة الايمان حقيق
لوعلم انہ لم يسجد لہا
علی سبیل التعظیم واعتقاد
الانہ یل سجد لہا و قلبہ
مطمئن بالتصديق لم يحكم بكفره
فیما بینہ و بین الله وان اجرع
علیہ حکم الکفر في الظاہر ۱۲
منہ۔

در مختار وغیرہم حمائد کبار علیہم رحمۃ العزیز الغفار نے اختیار فرمایا بیدان تحقیق المسألة فی الفتاویٰ الرضویۃ (علاوہ ازیں مسئلہ کی تحقیق فتاویٰ رضویہ میں ہے) اس لئے کہ عدم قبولِ توبہ صرف حاکم اسلام کے یہاں ہے کہ وہ اس معاملہ میں بعد توبہ بھی سزاۓ موت دے ورنہ اگر توبہ صدقِ دل سے ہے تو عند اللہ مقبول ہے کہیں یہ بدگو اس مسئلہ کو دستاویز نہ بنالیں کہ آخر توبہ قبول نہیں پھر کیوں تائب ہوں، نہیں نہیں توبہ سے کفر مٹ جائے گا مسلمان ہو جاوے گا جہنم ابدی سے نجات پاوے گا، اس قدر پر اجماع ہے کہ فی سادۃ المحتار وغیرہ (جیسا کہ رد المحتار وغیرہ میں ہے) واللہ تعالیٰ اعلم۔

اُس فرقہ بے دین کا مکر سوم یہ ہے کہ فقہ میں لکھا ہے جس میں ننانوے باتیں کفر کی ہوں اور ایک بات اسلام کی تو اُس کو کافر نہ کہنا چاہئے۔

اولاً یہ بحیثیت سب مکروں سے بدتر و ضعیف جس کا حاصل یہ کہ جو شخص دن میں ایک بار اذان دے یا دو رکعت نماز پڑھ لے اور ننانوے بار بُت پوچھے سنگھ پھونکے گھنٹی بجائے وہ مسلمان ہے کہ اس میں ننانوے باتیں کفر کی ہیں تو ایک اسلام کی بھی ہے یہی کافی ہے حالانکہ مومن تو مومن کوئی عاقل اُسے مسلمان نہیں کہہ سکتا۔

ثانیاً اُس کی رو سے سوا دہریے کے کہ سب سے خدا کے وجود ہی کا منکر ہو تمام کافر، مشرک، مجوس، ہنود، نصاریٰ، یہود وغیرہم دنیا بھر کے کفار سب کے سب مسلمان ٹھہرے جاتے ہیں کہ اور باتوں کے منکر سہی آخر وجودِ خدا کے تو قائل ہیں ایک یہی بات سب سے بڑھ کر اسلام کی بات بلکہ تمام اسلامی باتوں کی اصل الاصول ہے خصوصاً کفار فلاسفہ و آریہ وغیرہم کہ بزعم خود توحید کے بھی قائل ہیں اور یہود و نصاریٰ تو بڑے بھاری مسلمان ٹھہریں گے کہ توحید کے ساتھ اللہ تعالیٰ کے بہت سے کلاموں اور ہزاروں نبیوں اور قیامت و حشر و حساب و ثواب و عذاب و جنت و نار و غیسرہا بکثرت اسلامی باتوں کے قائل ہیں۔

ثالثاً اس کے رد میں قرآن عظیم کی وہ آیتیں کہ اوپر گزریں کافی و وافی ہیں جن میں یا وصف کلمہ گوئی و نماز خوانی صرف ایک ایک بات پر حکم تکفیر فرمادیا کہیں ارشاد ہوا کہ کفر و بعد اسلام  وہ مسلمان ہو کر اس کلمے کے سبب کافر ہو گئے۔

کہیں فرمایا،

لا تعتذروا قد كفرتم بعد ایمانکم بے بہانے نہ بناؤ تم کافر ہو چکے ایمان کے بعد۔
حالانکہ اس مکر خبیث کی بنا پر جب تک ۹۹ سے زیادہ کفر کی باتیں جمع نہ ہو جائیں صرف ایک کلمہ پر حکم کفر صحیح نہ تھا
یہی شاید اس کا یہ جواب دیں کہ یہ خدا کی غلطی یا جلد بازی تھی کہ اس نے دائرۃ اسلام تنگ کر دیا کلمہ گوئی
اہل قبلہ کو دھتکے دے دے کر صرف ایک ایک لفظ پر اسلام سے نکالا اور پھر زبردستی یہ کہ لا تعتذروا
عذر بھی نہ کرنے دیا نہ عذر سننے کا قصد کیا۔ افسوس ہے خدا نے پیغمبر یا ندویر پھر یا ان کے بھتیجی کسی
وسیع الاسلام ریفرمر سے مشورہ نہ لیا الا لعنة الله على الظالمین (اُسے ظالموں پر خدا کی لعنت۔ ت)
وَابْعَا اس مکر کا جواب،

تمہارا رب عز وجل فرماتا ہے،

افتمننوا ببعض الكتب وتكفرون ببعض فاجزاء من يفعل ذلك منكم الاخرى في الحياة الدنيا و يوم القيامة يردون الى الله اشد العذاب و ما الله بغافل عما تعملون
اولئك الذين اشتروا الحياة الدنيا بالآخرة فلا يخفف عنهم العذاب ولا هم ينصرون
تو کیا اللہ کے کلام کا کچھ حصہ مانتے ہو اور کچھ حصے سے منکر ہو، تو جو کوئی تم میں سے ایسا کرے اُس کا بدلہ نہیں مگر دنیا کی زندگی میں رسوائی اور قیامت کے دن سب سے زیادہ سخت عذاب کی طرف پلٹے جائیں گے اور اللہ تمہارے کو تکوں سے غافل نہیں۔ یہی لوگ ہیں جنہوں نے عقبی بیچ کر دنیا خریدی تو نہ ان پر سے کبھی عذاب ہلکا ہو نہ ان کو مدد پہنچے۔

کلام الہی میں فرض کیجئے اگر ہزار باتیں ہوں تو ان میں سے ہر ایک بات کا ماننا ایک اسلامی عقیدہ ہے اب اگر کوئی شخص ۹۹۹ مانے اور صرف ایک نہ مانے تو قرآن عظیم فرما رہا ہے کہ وہ اُن ۹۹۹ کے ماننے سے مسلمان نہیں بلکہ صرف اُس ایک کے نہ ماننے سے کافر ہے، دنیا میں اسکی رسوائی ہوگی اور آخرت میں اُس پر سخت تر عذاب جو ابد الابد تک کبھی موقوف ہونا کیا معنی ایک آن

۱۰ القرآن الکریم ۶۶/۹

۱۱ " ۱۸/۱۱

۱۲ " ۸۵ و ۸۶/۲

کو ہلکا بھی نہ کیا جائے گا نہ کہ ۹۹ کا انکار کرے اور ایک کومان لے تو مسلمان ٹھہرے، یہ مسلمانوں کا عقیدہ نہیں بلکہ مشہادت قرآن عظیم خود صریح کفر ہے۔

خاصہ اصل بات یہ ہے کہ فقہائے کرام پر ان لوگوں نے جتنا افراتفرافٹھایا انھوں نے ہرگز کہیں ایسا نہ فرمایا بلکہ انھوں نے بخصلت یہودیہ و یحذرون الکلم عن موضحہ یہودیہ بات کو اس کے ٹھکانوں سے بدلتے ہیں تحریف تبدیل کر کے، کچھ کا کچھ بنالیا، فقہائے یہ نہیں منسرایا کہ جس شخص میں ننانوے باتیں کفر کی اور ایک اسلام کی ہو وہ مسلمان ہے حاشا اللہ بلکہ تمام امت کا اجماع ہے کہ جس میں ننانوے ہزار باتیں اسلام کی اور ایک کفر کی ہو وہ یقیناً قطعاً کافر ہے ننانوے قطرے گلاب میں ایک بوند پیشاب پڑ جائے سب پیشاب ہو جائے گا مگر یہ جاہل کہتے ہیں کہ ننانوے قطرے پیشاب میں ایک بوند گلاب ڈال دو سب طیب طاہر ہو جائے گا حاشا کہ فقہا تو فقہا کوئی ادنیٰ تمیز والا بھی ایسی جہالت کے بلکہ فقہائے کرام نے یہ فرمایا ہے کہ جس مسلمان سے کوئی لفظ ایسا صادر ہو جس میں سو پہلو نکل سکیں ان میں ننانوے پہلو کفر کی طرف جاتے ہوں اور ایک اسلام کی طرف توجہ تک ثابت نہ ہو جائے کہ اس نے خاص کوئی پہلو کفر کا مراد رکھا ہے ہم اسے کافر نہ کہیں گے کہ آخر ایک پہلو اسلام کا بھی تو ہے کیا معلوم شاید اس نے یہی پہلو مراد رکھا ہو، اور ساتھ ہی فرماتے ہیں کہ اگر واقع میں اس کی مراد کوئی پہلو کفر ہے تو ہماری تاویل سے اُسے فائدہ نہ ہوگا وہ عند اللہ کافر ہی ہوگا۔ اس کی مثال یہ کہ کہ مثلاً زید کے عمرو کو علم قطعی یقینی غیب کا ہے اس کلام میں اتنے پہلو ہیں :

(۱) عمرو اپنی ذات سے غیب داں ہے یہ صریح کفر و شرک ہے،

قل لا یعلم من فی السّمٰوٰتِ و الارضِ
الغیب الا اللہ علیہ
تم فرماؤ غیب نہیں جانتے جو کوئی آسمانوں اور زمین میں ہیں مگر اللہ۔ (ت)

(۲) عمرو آپ تو غیب داں نہیں مگر جو علم غیب رکھتے ہیں ان کے بتائے سے اسے غیب کا علم یقینی ہو جاتا ہے، یہ بھی کفر ہے۔

تبینت الجن ان لو كانوا یعلمون الغیب
ما لبثوا فی العذاب المہین
جنوں کی حقیقت کھل گئی اگر غیب جانتے ہوتے تو اس خوار کی عذاب میں نہ ہوتے (ت)

(۳) عمرو نجومی ہے۔

(۴) رمال ہے۔

(۵) سامندرک جانتا ہاتھ دیکھتا ہے۔

(۶) کوتے وغیرہ کی آواز۔

(۷) حشرات الارض کے بدن پر گرنے،

(۸) کسی پرندے یا وحشی چرندے کے دہنے یا بائیں نکل کر جانے،

(۹) آنکھ یا دیگر اعضاء کے پھڑکنے سے مشکون لیتا ہے۔

(۱۰) پانسہ بچھتا ہے۔

(۱۱) فال دیکھتا ہے۔

(۱۲) حضرات سے کسی کو معمول بنا کر اُس سے احوال پوچھتا ہے۔

(۱۳) مسمریزم جانتا ہے۔

(۱۴) جادو کی میز،

(۱۵) روجوں کی تختی سے حال دریافت کرتا ہے۔

(۱۶) قیافہ داں ہے۔

(۱۷) علم زایرجہ سے واقف ہے ان ذرائع سے اُسے غیب کا علم قطعی یقینی ملتا ہے یہ سب

مجھ پر ہیں، رسول اللہ صلی اللہ تعالیٰ علیہ وسلم فرماتے ہیں :

جو شخص نجومی اور کاہن کے پاس جائے اور اس

کے بیان کو سچا جانے تو اس نے اس کا انکار

کیا جو محمد صلی اللہ تعالیٰ علیہ وسلم پر نازل ہوا۔

امام احمد و حاکم نے بسند صحیح حضرت

ابو ہریرہ رضی اللہ تعالیٰ عنہ سے روایت کیا۔

من اتى عرافا او كاھنا فصدقه

فما يقول فقد كفر بما انزل على

محمد صلی اللہ تعالیٰ علیہ وسلم

رواہ احمد والحاکم بسند صحیح

عن ابن ہریرۃ رضی اللہ تعالیٰ عنہ

یعنی جبکہ ان کی وجہ سے غیب کے علم قطعی یقینی کا ادعا کیا جائے جیسا کہ نفس کلام میں مذکور ہے ۱۲ منہ۔

المستدرک علی الصحیحین کتاب الایمان التثبید فی اثبات الکاہن مکتب المطبوعات الاسلامیہ ۸/۸

مسند احمد بن حنبل سند ابی ہریرہ المکتب الاسلامی بیروت ۲/۴۲۹

ولاحمد و ابی داؤد عنہ رضی اللہ تعالیٰ
عنه فقد برئ مما نزل علی محمد
صلی اللہ تعالیٰ علیہ وسلم
امام احمد اور ابو داؤد نے حضرت ابو ہریرہ رضی اللہ
تعالیٰ عنہ سے روایت کیا: تو وہ قرآن اور دین
اسلام سے الگ ہو گیا۔ (ت)

(۱۸) عمرو پر وحی رسالت آتی ہے اس کے سبب غیب کا علم یقینی پاتا ہے جس طرح رسولوں کو ملتا
تھا یہ اس شد کفر ہے۔

ولکن رسول اللہ وخاتم النبیین ط وکان
اللہ بکل شیء علیماً
ہاں (محمد) اللہ کے رسول ہیں اور سب نبیوں میں
کھیلے اور اللہ سب کچھ جانتا ہے (ت)

(۱۹) وحی تو نہیں آتی مگر بذریعہ الہام جمیع غیوب اس پر منکشف ہو گئے ہیں اس کا علم تمام معلومات
الہی کو محیط ہو گیا یہ یوں کفر ہے کہ اس نے عمرو کو علم میں حضور پر نور سید عالم صلی اللہ تعالیٰ علیہ وسلم
پر ترجیح دے دی کہ حضور کا علم بھی جمیع معلومات الہی کو محیط نہیں،

قل هل یتنبؤ الذین یعلمون والذین
لا یعلمون
تم فرماؤ کیا برابر ہیں جاننے والے اور انجان
(ت)

من قال فلان اعلم منہ صلی اللہ تعالیٰ
علیہ وسلم فقد عابہ فحکمہ حکم
الساب نسیم الریاض
جس نے کہا کہ فلاں شخص نبی کریم صلی اللہ تعالیٰ
علیہ وسلم سے زیادہ علم والا ہے اس نے
آپ پر عیب لگایا لہذا اس کا حکم شاتم جیسا ہے۔
(نسیم الریاض)۔ (ت)

(۲۰) جمیع کا احاطہ نہ سہی مگر جو علوم غیب اسے الہام سے ملے اُن میں ظاہر باطن کسی طرح کسی رسول
انس و ملک کی وساطت و تبعیت نہیں اللہ تعالیٰ نے بلا واسطہ رسول اصالتاً اسے غیوب پر مطلع کیا، یہ بھی
کفر ہے،

وما کان اللہ لیطلعکم علی الغیب ولكن
اور اللہ کی شان یہ نہیں کہ اسے عام لوگوں کو غیب کا

۱۸۹/۲ سنن ابی داؤد کتاب الکہانت والتطیر باب النہی عن اتیان الکہان آفتاب عالم پریس لاہور

۳۳/۳۲ القرآن الکریم

۳۹/۹

۳۲۵/۴ نسیم الریاض فی شرح الشفاء الباب الاول مرکز اہلسنت گجرات المئید

اللہ یجتبیٰ من رسلہ من یشاء

علم دے دے ہاں اللہ چن لیتا ہے اپنے رسولوں سے
جسے چاہے۔ (تہ)

عالم الغیب فلا ینظہر علی غیبہ احد الا من امرت من ترسولہ

(۲۱) خود کو رسول اللہ صلی اللہ تعالیٰ علیہ وسلم کے واسطے سے سمعنا یا عیننا یا اہما یا بعض غیب کا علم قطعی اللہ عز وجل نے دیا یا دیتا ہے یہ احتمال خالص اسلام ہے تو محققین فقہا اس قابل کو کافر نہ کہیں گے کہ اگرچہ اس کی بات کے آئین پہلووں میں کفر میں مگر ایک اسلام کا بھی ہے احتیاط و تحسین ظن کے سبب اس کا کلام اسی پہلو پر چل کریں گے جب تک ثابت نہ ہو کہ اس نے کوئی پہلوے کفر ہی مراد لیا نہ کہ ایک ملعون کلام کہ سبب خدا یا تنقیص شانی سید انبیاء علیہم الصلوٰۃ والسلام میں صاف صریح ناقابل تاویل و توجیہ اور پھر بھی حکم کفر نہ ہو اب تو اسے کفر نہ کہنا کفر کو اسلام ماننا ہو گا اور جو کفر کو اسلام مانتے خود کافر ہے۔ ابھی شفا و برآزیہ و درر و بحر و نہر و قادی خیر و مجمع الانہر و در مختار و غیرہ کتب معتبرہ سے سن چکے کہ جو شخص حضور اقدس صلی اللہ تعالیٰ علیہ وسلم کی تنقیص شان کرے کافر ہے اور جو اس کے کفر میں شک کرے وہ بھی کافر ہے، مگر یہودی منش لوگ فقہائے کرام پر افتراء سخت اور ان کے کلام میں تبدیل و تحریف کرتے ہیں،

و یعلم الذین ظلموا انی منقلب ینقلبون

اب جانا چاہتے ہیں ظالم کو کس کر دھڑ پر پلٹ
کھائیں گے۔ (تہ)

شرح فقہ اکبر میں ہے :

قد ذکرنا ان المسئلة المتعلقة
بانکفر اذا كانت لها تسع وتسعون
احتمالا للكفر واحتمال واحد في
نفيه فالاولى للمفتي والمضام

تحقیق مشائخ نے مسئلہ تکفیر کے بارے میں
ذکر کیا ہے کہ اگر اس میں ننانوے احتمال
کفر کے ہوں اور ایک احتمال نفی کفر کا ہو تو اولیٰ
یہ ہے مفتی اور قاضی اس کو نفی کفر کے احتمال

۱۴۹/۳ القرآن الکریم

۲۶۰/۲۵

۲۲۴/۲۶

فتاویٰ خلاصہ و جامع الفصولین و محیط و فتاویٰ عالمگیریہ وغیرہا میں ہے:

اذا كانت في المسألة وجوه توجب التكفير
ووجه واحد يمنع التكفير فعلي
المفتي والقاضي ان يميل الى ذلك
الوجه ولا يفتي بكفرة تحيينا للنظر
بالمسلم ثم ان كانت نية القائل
الوجه الذي يمنع التكفير فهو مسلم
وان لم يكن لا ينفعه حمل المفتي
كلامه على وجه لا يوجب
التكفير۔

اگر مسئلہ میں متعدد وجوہ موجب کفر ہوں اور
فقط ایک تکفیر سے مانع ہو تو مفتی و قاضی پر
لازم ہے کہ اُسی وجہ کی طرف میلان کرے اور
مسلمان کے بارے میں حسن ظن رکھتے ہوئے
اُس کے کفر کا فتویٰ نہ دے۔ پھر اگر درحقیقت
قائل کی نیت میں وہی وجہ ہے جو تکفیر سے مانع
ہے تو وہ مسلمان ہے ورنہ مفتی و قاضی کا کلام
کو اُس وجہ پر محمول کرنا جو موجب تکفیر نہیں ہے
قائل کو کچھ نفع نہ دے گا۔ (ت)

اسی طرح فتاویٰ بزازیہ و بحر الرائق و مجمع الانہر و حدیقہ ندیہ وغیرہا میں ہے۔
تاتارخانیہ و بحر و سل الحسام و تنبیہ الولاۃ وغیرہا میں ہے:

لے منع الروض الاذہر فی شرح فقہ الاکبر مطلب بحب معرفۃ المفکرات الخ دار البشائر الاسلامیہ ص ۴۴۵
لے خلاصۃ الفتاویٰ کتاب الفاظ الکفر الفصل الثانی مکتبہ حبیبیہ کوئٹہ ۳۸۲/۴
جامع الفصولین الفصل الثامن والثلاثون فی مسائل کلمات الکفر اسلامی کتب خانہ کراچی ۲۹۸/۶
المحیط البرہانی فصل فی مسائل المرتدین واحکامهم دار احیاء التراث العربی بیروت ۵۵۰/۵
الفتاویٰ الہندیۃ کتاب السیر الباب التاسع دار المکتب العلمیہ بیروت ۲۰۱/۲
رد المحتار کتاب الجہاد باب المرتد دار احیاء التراث العربی ۲۸۵/۳
الفتاویٰ البزازیۃ علی ہامش الفتاویٰ الہندیۃ کتاب الفاظ تکون اسلاماً و کفرًا فورانی کتب خانہ پشاور ۳۲۱/۶
بحر الرائق کتاب السیر باب احکام المرتدین ایچ ایم سعید کمپنی کراچی ۱۲۵/۵
مجمع الانہر شرح ملتقی البحر کتاب السیر باب المرتد دار احیاء التراث العربی بیروت ۶۸۸/۱
الحدیقۃ الندیۃ شرح الطریقۃ الحمیدیۃ والاستغاثۃ بالشریعۃ کفر الخ مکتبہ نوید رضویہ فیصل آباد ۳۰۲/۱
الفتاویٰ التاتارخانیۃ کتاب احکام المرتدین ادارۃ القرآن والعلوم الاسلامیہ کراچی ۴۵۸/۵

لو یکفر بالمحتمل لان الکفر نهیایة فی العقوبة فیستدعی نهیایة فی الجنایة و مع الاحتمال لان نهیایة فی
 احتمال کے ہوتے ہوئے تکفیر نہیں کی جائے گا،
 کیونکہ کفر انتہائی سزا ہے جو انتہائی جرم کا مقتضی ہے
 اور احتمال کی موجودگی میں انتہائی جرم نہ ہوا۔ (ت)

بحر الرائق و تنویر الابصار و جدیدہ و تنبیہ الولاة و سل الحسام وغیرہ میں ہے،
 والذی تحریر انہ لا یفتی بکفر مسلم
 جس نے ایسے مسلمان کی تکفیر کا فتویٰ دینے سے
 اجتناب کیا جس کے کلام کی تاویل ممکن ہے،
 امکن حمل کلامہ علی محمل
 اس نے اچھا کہا۔ (ت)
 حسن الخ

دیکھو ایک لفظ کے چند احتمال میں کلام ہے نہ کہ ایک شخص کے چند اقوال میں اگر یہودی بات کو تحریر کر دیتے ہیں۔

فائدة خلیله : اس تحقیق سے یہ بھی روشن ہو گیا کہ بعض فتاویٰ مثل فتاویٰ قاضی خاں وغیرہ میں
 جو اس شخص پر کہ اللہ و رسول کی گواہی سے نکاح کرے یا کہے ارواح مشائخ حاضر و واقف ہیں یا کہے
 ملائکہ غیب جانتے ہیں بلکہ کہے مجھے غیب معلوم ہے حکم کفر دیا اس سے مراد وہی صورت کفر یہ اصلاً علم ذاتی
 وغیرہ ہے ورنہ ان اقوال میں تو ایک چھوڑ متعدد احتمال اسلام کے ہیں کہ یہاں علم غیب قطعی یقینی کی تصریح
 نہیں اور علم کا اطلاق ظن پر شائع و ذائع ہے تو علم ظنی کی شق بھی پیدا ہو کر اکیس کی جگہ بیالیس احتمال نکلیں گے

- ۱۔ الفتاویٰ التمارخانیة کتاب احکام المرتدین ادارة القرآن والعلوم الاسلامیہ کراچی ۲۵۹/۵
 ۲۔ سل الحسام الہندی نصرة مولانا خالد النقشبندی رسالہ من رسائل ابن عابدین سیل الیدعی لاہور ۳۱۶/۲
 ۳۔ تنبیہ الولاة والحکام علی احکام شاتم خیر الانام " " " " " " ۳۴۲/۱
 ۴۔ بحر الرائق کتاب السیر باب احکام المرتدین ایچ ایم سعید کراچی ۱۲۵/۵
 ۵۔ الدر المختار شرح تنویر الابصار کتاب الجہاد باب المرتد مطبع مجتبائی دہلی ۳۵۶/۱
 ۶۔ بحر الرائق کتاب السیر باب احکام المرتدین ایچ ایم سعید پٹی کراچی ۱۲۵/۵
 ۷۔ تنبیہ الولاة والحکام علی احکام شاتم خیر الانام رسالہ من رسائل ابن عابدین سیل الیدعی لاہور ۳۴۲/۱
 ۸۔ سل حسام الہندی نصرة مولانا خالد النقشبندی " " " " " " ۳۱۶/۲
 ۹۔ الحدیقة الندیة شرح الطریقة المحمدیة والاستخفاف بالشریعة کفر الخ مکتبہ نور رضویہ فیصل آباد ۳۰۲/۱

اور ان میں بہت سے کفر سے جُدا ہوں گے کہ غیب کے علم ظنی کا ادعا کفر نہیں۔ بحر الرائق و رد المحتار میں ہے :

علم من مسائلهم هنا من استحلال ما حرمه الله تعالى على وجه الظن لا يكفر وانما يكفر اذا اعتقد المحرام حلالا ونظيره ما ذكره القرطبي في شرح مسلمات ظن الغيب جاز كظن المنجم والرمال بوقوع شيء في المستقبل بتجربة امر عادي فهو ظن صادق والمنوع ادعاء علم الغيب والظاهر ان ادعاء ظن الغيب حرام لا ككفر بخلاف ادعاء العلم اه نراد في البحر الا ترى انهم قالوا في نكاح المحرم لو ظن الحلال لا يحد بالاجماع ويعذر كما في الظهيرية وغيرها ولم يقل احد انه يكفر وكذا في نظائره اه

ان مسائل سے معلوم ہو گیا کہ جس نے اللہ تعالیٰ کے حرام کردہ کو حلال گمان کیا وہ کافر نہ ہوگا کافر تو حرام کو حلال اعتقاد کرنے سے ہوگا۔ اس کی نظیر وہ ہے جو قرطبی نے شرح مسلم میں ذکر کیا کہ ظن غیب جائز ہے جیسا نجومی اور رمی کا کسی امر عادی کے تجربہ کی بنیاد پر مستقبل میں کسی امر کے واقع ہونے کا ظن۔ یہ ظن صادق ہے۔ اور جو ممنوع ہے وہ علم غیب کا ادعا ہے اور ظاہر ہے کہ ظن غیب کا ادعا حرام ہے کفر نہیں بخلاف علم غیب کے ادعا کے اھ۔ حجر میں زائد ہے کہ کیا تم نہیں دیکھتے کہ نکاح محرم کے بارے میں مشائخ نے کہا ہے کہ اگر اس کو حلال کا ظن تھا تو بالاجماع حد نہیں لگائی جائیگی بلکہ تعزیر لگائی جائے گی جیسا کہ ظہیر یہ وغیرہ میں ہے۔ اس کی تکفیر کا قول کسی نے کیا، یونہی اس کی نظائر میں ہے۔ (ت)

تو کیونکر ممکن کہ علماء یا وصف ان تصریحات کے کہ ایک احتمال اسلام بھی نافی کفر ہے جہاں بکثرت احتمالات اسلام موجود ہیں حکم کفر لگائیں لاجرم اس سے مراد وہی خاص احتمال کفر ہے مثلاً ادعاے علم ذاتی وغیرہ ورنہ یہ اقوال آپ ہی باطل اور ائمہ کرام کی اپنی ہی تحقیقات عالیہ کے مخالف ہو کر خود ذاہب و زائل ہونگے اس کی تحقیق جامع الفصولین و رد المحتار و حاشیہ علامہ نوح و ملتقط و فتاویٰ حبیہ و تائید خانہ مجمع الانہر و حدیقہ ندریہ و سبل الحسام وغیرہ کتب میں ہے نصوص عبارات رسائل علم غیب مثل التؤلوا المکنون

رد المحتار کتاب الحدود باب الوطء الذی یوجب الحدود الخ دار احیاء التراث العربی بیروت ۱۴۲/۳
سبحہ البحر الرائق " " " " " " ایچ ایم سعید کمپنی کراچی ۱۶/۵

وغیرہ میں ملاحظہ ہوں وبالله التوفیق یہاں صرف حدیقہ ندیہ شریفہ کے یہ کلمات شریفہ بس ہیں۔

جميع ما وقع في كتب الفتاوى من
کلمات الکفر التي صرح المصنفون فيها بالهجوم
بالکفر يكون الکفر فيها محسولا على اسادة
قائلها المعنى عللوا به الکفر واذا لم تکن
اسادة قائلها ذلك فلا کفر له مختصرا۔

یعنی کتب فتاویٰ میں جتنے الفاظ پر حکم کفر کا جسزم
کیا ہے ان سے مراد وہ صورت ہے کہ قائل نے
ان سے پہلوئے کفر مراد لیا ہو ورنہ ہرگز
کفر نہیں۔

ضروری تبصیر : احتمال وہ معتبر ہے جس کی گنجائش ہو صریح بات میں تاویل نہیں سنی جاتی ورنہ کوئی بات
بھی کفر نہ رہے، مثلاً زید نے کہا خدا دو ہیں، اس میں یہ تاویل ہو جائے کہ لفظ خدا سے بجز خدا کے
مراد ہے یعنی قضا دو ہیں، مبرم و معلق۔ جیسے قرآن عظیم میں فرمایا :
الا ان ياتيهـم الله اى امر الله۔

مگر یہ کہ انکے پاس آئے اللہ تعالیٰ یعنی اللہ تعالیٰ کا امر (ت)

عمر و کھ میں رسول اللہ ہوں، اس میں یہ تاویل گھڑ لی جائے کہ لغوی معنی مراد ہیں یعنی خدا ہی نے
اس کی روح بدن میں بھیجی، ایسی تاویلیں زہار مسموم نہیں۔ شفاء شریفہ میں ہے،
ادعاءه التاويل في لفظ صواح لا يقبل۔
شرح شفاء قاری میں ہے،

هو مردود عند القواعد الشرعية۔
نسیم الریاض میں ہے،

لا يلتفت لمشله ويعد هذيانا۔
ایسا دعویٰ شریعت میں مردود ہے۔

ایسی تاویل کی طرف التفات نہ ہو گا اور وہ ہنر بیان
سمجھی جائے گی۔

فتاویٰ خلاصہ وفصول عمادیہ و جامع الفضولین و فتاویٰ ہندیہ وغیرہ میں ہے۔

سہ الحلیۃ النذیۃ شرح الطریقۃ المحمدیۃ والاستغاثۃ بالشریۃ کفر الخ مکتبہ نوریہ رضویہ فیصل آباد ۳۰۳/۱
سہ القرآن الکریم ۲/۲۱۰

سہ الشفاء بتعریف حقوق المصطفیٰ القسم الرابع الباب الاول المکتبۃ الشریکۃ المعانیۃ ۲/۲۱۰۶۲۹
سہ شرح الشفاء لمن لا علی القاری " دار المکتب العلمیۃ بیروت ۳۹۶/۲
سہ نسیم الریاض " مرکز احلسنت برکات رضا گجرات المبدع ۴/۲۴۳

واللفظ للعبادی قال انا رسول الله او قال
بالفارسیة من پیغمبرم یوسد به
من پیغام می برم یکفر لہ
عمادی کے الفاظ ہیں کوئی شخص کے "میں اللہ کا
رسول ہوں" یا فارسی میں کے "میں پیغمبر ہوں"
اور مراد یہ لے کہ میں پیغام لے جانا ہوں قاصد
ہوں تو وہ کافر ہو جائے گا۔ (ت)

یہ تاویل نہ سنی جائے گی فاحفظ (تو اسے حفظ کر لیجئے۔ ت)۔

مکر چارم، انکار یعنی جس نے ان بدگوئیوں کی کتابیں نہ دیکھیں اُس کے سامنے صاف مکر جاتے ہیں
کہ ان لوگوں نے یہ کلمات کہیں نہ کہے، اور جو ان کی چھپی ہوئی کتابیں تحریریں دکھا دیتا ہے اگر ذی علم ہوا
تو ناک چرٹھا کر منہ بنا کر چل دیے یا آنکھوں میں آنکھیں ڈال کر کمال بھائی صاف کہہ دیا کہ آپ محقول بھی
کر دیجئے تو میں وہی کہے جاؤں گا۔ اور بیچارہ بے علم ہوا تو اس سے کہہ دیا ان عبارتوں کا یہ مطلب
نہیں۔ اور آخر ہے کیا۔ یہ درلین قائل، اس کے جواب کو وہی آیت کریمہ کافی ہے کہ

یخلفون باللہ ما قالوا ولقد قالوا
کلمۃ الکفر وکفروا بعد اسلامہم
خدا کی قسم کھاتے ہیں کہ انھوں نے کہا حالانکہ بیشک
ضرور وہ یہ کفر کے بول بولے اور مسلمان جوئے پیچھے
کافر ہو گئے۔

صلی ہوتی آئی ہے کہ انکار کیا کرتے ہیں

آج لوگوں کی وہ کتابیں جن میں یہ کلمات کفریہ ہیں مدتوں سے انھوں نے خود اپنی زندگی میں چھاپ کر
شائع کیں اور ان میں بعض دو دو بار پھیں، مدتہا مدت سے علمائے اہلسنت نے ان کے رد چھاپے
مواخذے کئے وہ فتوے جس میں اللہ تعالیٰ کو صاف صاف کاذب جھوٹا مانا ہے اور جس کی اصل مہری
دستخطی اس وقت تک محفوظ ہے اور اس کے فوٹو بھی لے گئے ہیں جن میں سے ایک فوٹو کہ علمائے

علیٰ یعنی براہین قاطعہ وحفظ الایمان وتحدیر الناس وکتب قادیانی وغیرہ ۱۲ کاتب عفی عنہ
علیٰ صبیہ براہین قاطعہ وحفظ الایمان ۱۲ کاتب عفی عنہ
علیٰ یعنی فتوے گنگوہی صاحب ۱۲ کاتب عفی عنہ

لہ الفتاویٰ الہندیۃ بحوالۃ الفصول العمادیۃ کتاب السیر الباب التاسع فورانی کتب خانہ پشاور ۲۶۳/۲
لہ القرآن الکریم ۴/۹

ہرمیں شریفین کو دکھانے کے لئے مع دیگر کتب دشنامیاں لکھا تھا سرکار مدینہ طیبہ میں بھی موجود ہے۔ یہ تکتذیب خدا کا ناپاک فتویٰ اٹھارہ برس ہوئے ربیع الآخر ۱۳۰۸ھ میں رسالہ صیانت الاناس کے ساتھ مطبع حدیقہ العلوم میرٹھ میں مع رد کے شائع ہو چکا پھر ۱۳۱۸ھ میں مطبع گلزار حسنی بمبئی میں اس کا اور مفصل رد چھپا پھر ۱۳۲۰ھ میں پٹنہ عظیم آباد مطبع تحفہ حنفیہ میں اس کا اور قاہرہ رد چھپا اور فتویٰ دینے والا جہادی الاخریٰ ۱۳۲۲ھ میں مرا اور مرتے دم تک ساکت رہا نہ یہ کہا کہ وہ فتویٰ میرا نہیں حالانکہ خود چھپاتی ہوئی کتابوں سے فتویٰ کا انکار کر دینا سہل تھا، نہ یہی بتایا کہ مطلب وہ نہیں جو علمائے اہلسنت بتا رہے ہیں بلکہ میرا مطلب یہ ہے، نہ کفر صریح کی نسبت کوئی سہل بات بھی جس پر التفات نہ کیا۔ زید سے اس کا ایک فہری فتویٰ اس کی زندگی و تندرستی میں علانیہ نقل کیا جائے اور وہ قطعاً یقیناً صریح کفر ہو اور سادہ حال اس کی اشاعت ہوتی رہے لوگ اس کا رد چھپا کریں زید کو اس کی بنا پر کافر بتایا کریں۔ زید اس کے بعد پندرہ برس جئے اور یہ سب کچھ دیکھے سنئے اور اُس فتویٰ کی اپنی طرف نسبت سے انکار اصل شائع نہ کرے بلکہ دم سادھے رہے یہاں تک کہ دم نکل جائے کیا کوئی عاقل گمان کر سکتا ہے کہ اس نسبت سے اُسے انکار تھا یا اس کا مطلب کچھ اور تھا۔ اور اُن میں کے جو زندہ ہیں آج کے دم تک ساکت ہیں نہ اپنی چھپاتی کتابوں سے منکر ہو سکتے ہیں نہ اپنی دشناموں کا اور مطلب گھر سکتے ہیں، ۱۳۲۰ھ میں اُن کے ان تمام کفریات کا مجموعہ کجائی رد شائع ہوا۔ پھر ان دشناموں کے متعلق کچھ عائد مسلمان علمی سوالات ان میں کے سرغنہ کے پاس لے گئے۔ سوالوں پر جو حالت سرا سیمگی بچہ پیدا ہوئی دیکھنے والوں سے اس کی کیفیت پوچھتے مگر اُس وقت بھی نہ اُن تحریرات سے انکار ہو سکا نہ کوئی مطلب گھڑنے پر قدرت پائی بلکہ کہا تو یہ کہا کہ میں مباحثہ کے واسطے نہیں آیا، نہ مباحثہ چاہتا ہوں میں اس فن میں جاہل ہوں اور میرے اساتذہ بھی جاہل ہیں معقول بھی کر دیجئے تو دہی کے جاؤں گا۔ وہ سوالات اور اس واقعہ کا مفصل ذکر بھی جمعی ۱۵ جمادی الاخریٰ ۱۳۲۳ھ کو چھاپ کر سرغنہ و اتباع سب کے ہاتھ میں دے دیا گیا اسے بھی چوتھا سال ہے صدائے برنخاست ان تمام حالات کے بعد وہ انکاری مگر ایسا ہی ہے کہ سرے سے یہی کہہ دیجئے کہ اللہ و رسول کو یہ دشنام دہندہ لوگ دنیا میں پیدا ہی نہ ہوئے یہ سب بناوٹ ہے اس کا علاج کیا ہو سکتا ہے اللہ تعالیٰ ایجادے۔

مکر پنجم : جب حضرات کو کچھ بن نہیں پڑتی کسی طرف مفر نظر نہیں آتی اور یہ توفیق اللہ واحد قادر

نہیں دیتا کہ توبہ کریں اللہ عزوجل اور محمد رسول اللہ صلی اللہ تعالیٰ علیہ وسلم کی شان میں جو گستاخیاں
 بکلیں جو گالیاں دیں اُن سے باز آئیں جیسے گالیاں چھاپیں اُن سے رجوع کا بھی اعلان دیں کہ رسول اللہ
 صلی اللہ تعالیٰ علیہ وسلم فرماتے ہیں،

اذا عملت سيئاً فاحذر عند هاتوبه
 السر بالسرو العلانية بالعلانية - مروا
 الامام احمد في الزهد والطبراني في
 الكبير والبيهقي في الشعب عن معاذ
 بن جبل رضى الله تعالى عنده بسند
 حسن جيد .

جب توبہ ہی کرے تو فوراً توبہ کر، خفیہ کی خفیہ اور
 علانیہ کی علانیہ - (اس کو امام احمد نے زہد میں،
 طبرانی نے کبیر میں اور بیہقی نے شعب میں معاذ
 بن جبل رضی اللہ تعالیٰ عنہ سے بسند حسن جيد
 روایت کیا - ت)

اور نفحائے کریمہ یصلون عن سبیل اللہ یبغونها عوجاً (اللہ کی راہ سے روکتے ہیں
 اور اس سے کجی چاہتے ہیں - ت) راہ خدا سے روکنا ضرور ناچار عوام مسلمین کو بھڑکانے اور دن دھاڑ سے
 اُن پر اندھیری ڈالنے کو یہ چال چلتے ہیں کہ علمائے اہلسنت کے فتویٰ تکفیر کا کیا اعتبار یہ لوگ ذرا ذرا سی
 بات پر کافر کہہ دیتے ہیں ان کی مشین میں ہمیشہ کفر ہی کے فتوے چھپا کرتے ہیں، اسماعیل دہلوی کو
 کافر کہہ دیا، مولوی اسحق صاحب کو کہہ دیا، مولوی عبدالحی صاحب کو کہہ دیا، پھر جن کی حیا اور بڑھی ہوئی ہے
 وہ اتنا اور مٹاتے ہیں کہ معاذ اللہ حضرت شاہ عبدالعزیز صاحب کو کہہ دیا، شاہ ولی اللہ صاحب کو کہہ دیا،
 حاجی امداد اللہ صاحب کو کہہ دیا، مولانا شاہ فضل الرحمن صاحب کو کہہ دیا - پھر جو پورے ہی جہد حیا سے
 اونچے گزر گئے وہ یہاں تک بڑھتے ہیں کہ عیاذ اللہ عیاذ اباً اللہ حضرت شیخ مجدد الف ثانی رحمۃ اللہ تعالیٰ
 علیہ کو کہہ دیا، غرض جسے جس کا زیادہ معتقد پایا اس کے سامنے اسی کا نام لے دیا کہ انھوں نے اسے
 کافر کہہ دیا، یہاں تک کہ ان میں کے بعض بزرگواروں نے مولانا مولوی شاہ محمد حسین صاحب
 المد آبادی مرحوم مغفور سے جا کر بڑی دلی کہ معاذ اللہ معاذ اللہ حضرت سیدنا شیخ اکبر محمد الیقین
 ابن عربی قدس سرہ کو کافر کہہ دیا - مولانا کو اللہ تعالیٰ جنت عالیہ عطا فرمائے انھوں نے آیہ کریمہ

ان جاء کم فاسق بنیاقبتینوا (اگر کوئی فاسق تمہارے پاس کوئی خبر لائے تو تحقیق کر لو۔ ت)
 پر عمل فرمایا، خط لکھ کر دریافت کیا جس پر یہاں سے رسالہ ان جاء الیہ عن وسواس المقتری
 لکھ کر ارسال ہوا اور مولانا نے مفتری کذاب پر لا حول بشریع کا تحفہ بھیجا غرض ہمیشہ ایسے ہی افتراء
 اٹھایا کرتے ہیں اس کا جواب وہ ہے جو تمہارا رب عزوجل فرماتا ہے:
 انما یفتویٰ الکذب الذین لایؤمنون ﴿۱﴾ جھوٹے افتراء وہی باندھتے ہیں جو ایمان نہیں
 رکھتے۔

اور فرماتا ہے:
 فنجعل لعنة الله على الکذبین ﴿۲﴾ ہم اللہ کی لعنت ڈالیں جھوٹوں پر۔
 مسلمانو! اس بکر ضعیف و کیہ ضعیف کا فیصلہ کچھ دشوار نہیں ان صاحبوں سے ثبوت مانگو
 کہ کہدیا کہدیا فرماتے ہو کچھ ثبوت بھی رکھتے ہو کہاں کہدیا کس کتاب کس رسالے کس فتوے کس پرچے میں
 کہہ دیا، ہاں ہاں ثبوت رکھتے ہو تو کس دن کے لئے اٹھا رکھا ہے دکھاؤ اور نہیں دکھا سکتے، اور
 اللہ جانتا ہے کہ نہیں دکھا سکتے، تو دیکھو قرآن عظیم تمہارے کذاب ہونے کی گواہی دیتا ہے۔
 مسلمانو! تمہارا رب عزوجل فرماتا ہے،

فاذ لہر یا تو بالشہداء فاو لہیک عند
 اللہ ہم الکذبون ﴿۳﴾ جب ثبوت نہ لاسکیں تو اللہ کے نزدیک
 وہی جھوٹے ہیں۔

مسلمانو! آزمائے کو کیا آزمانا۔ بارہا ہو چکا کہ ان حضرات نے بڑے زور شور سے یہ دعوے کئے
 اور جب کسی مسلمان نے ثبوت مانگا فوراً پیٹھ پھیر گئے اور پھر منہ نہ دکھا سکے مگر حیا اتنی ہے کہ وہ رٹ
 جو منہ کو لگ گئی ہے نہیں چھوڑتے اور چھوڑیں کیونکر کرتا کیا نہ کرتا۔ اب خدا و رسول کو گالیاں دینے والوں
 کے کفر پر پردہ ڈالنے کا آخری حیلہ ہی رہ گیا ہے کہ کسی طرح عوام بھائیوں کے ذہن میں جم جائے کہ
 علمائے اہلسنت یونہی بلا وجہ لوگوں کو کافر کہہ دیا کرتے ہیں ایسا ہی ان دشنامیوں کو بھی کہدیا ہوگا۔
 مسلمانو! ان مفتریوں کے پاس ثبوت کہاں سے آیا کہ من گھڑت کا ثبوت ہی کیا۔ وامت اللہ

لا یہدی کید الخائنین ○ (اور اللہ دعا بازوں کا مکہ نہیں چلنے دیتا۔ ت) ان کا ادعاے باطل تو اسی قدر سے باطل ہو گیا۔

تمہارا رب عز وجل فرماتا ہے،

قل ھا تو ابرھانکم ان کنتم صدقین ○ (فرماؤ) لاؤ اپنی برہان اگر سچے ہو۔

اس سے زیادہ کی ہمیں حاجت نہ تھی مگر بفضلہ تعالیٰ ہم ان کی کڑا بی کا وہ روشنی ثبوت دیں کہ ہر مسلمان پر ان کا مفتری ہونا آفتاب سے زیادہ ظاہر ہو جائے۔ ثبوت بھی بحمد اللہ تعالیٰ تحریری وہ بھی چھپا ہوا، وہ بھی نہ آج کا بلکہ سا لہا سال کا۔ جن جن کی تکفیر کا اتہام علمائے اہل سنت پر رکھا ان میں سب سے زیادہ گنجائش اگر ان صاحبوں کو ملتی تو اسمعیل دہلوی میں کہ بیشک علمائے اہلسنت نے اس کے کلام میں بکثرت کلمات کفریہ ثابت کئے اور شائع فرمائے، بالائیمہ اولاً سبحن السبوح عن عیب کذب مقبوح (۱۳۰۹ھ) دیکھئے کہ بار اول ۱۳۰۹ھ میں لکھنؤ مطبع انوار محمدی میں چھپا جس میں بدلائل قاہرہ دہلوی مذکور اور اس کے اتباع پر کچھتر وجہ سے لزوم کفر ثابت کر کے صفحہ ۹۰ پر حکم اخیر یہی لکھا کہ علمائے محاطین انھیں کافر نہ کہیں یہی صواب ہے وهو الجواب و بہ یفتی و علیہ الفتوی و هو المذہب و علیہ الاعتماد و فیہ السلامة و فیہ السداد لکنی یہی جواب ہے اور اسی پر فتویٰ ہو اور اسی پر فتویٰ ہے اور یہی ہمارا مذہب اور اسی پر اعتماد اور اسی میں سلامت اور اسی میں استقامت۔

ثانیاً النکوبۃ الشہابیۃ فی کفریات ابی الوہابیۃ دیکھئے جو خاص اسمعیل دہلوی اور اس کے متبعین ہی کے رد میں تصنیف ہوا اور بار اول شعبان ۱۳۱۶ھ میں عظیم آباد مطبع تحفہ حنفیہ میں چھپا جس میں نصوص جلیبہ قرآن مجید و احادیث صحیحہ و تصریحات ائمہ سے بحوالہ صفحات کتب معتدہ اس پر مشروطہ بلکہ زائد سے لزوم کفر ثابت کیا اور بالآخر یہی لکھا صفحہ ۶۲: ہمارے نزدیک مقام احتیاط میں اکفار (یعنی کافر کہنے سے) کف لسان (یعنی زبان روکنا) ماخوذ و مختار و مناسب۔ واللہ سبحنہ و تعالیٰ اعلم

۱۱/۲ القرآن الکریم

دارالاشاعت جامعہ مجلس داتا دربار لاہور ص ۱۰۲
رضا اکیڈمی ممبئی انڈیا ص ۶۲

۱۲/۵۲ القرآن الکریم

۱۳ سبحن السبوح عن عیب کذب مقبوح
۱۴ النکوبۃ الشہابیۃ فی کفریات ابی الوہابیۃ

ثالثاً سل السیوف الہندیہ علی کفریات بابا النجدیہ ^{۱۳} دیکھئے کہ صفحہ ۱۳۱۹ء میں عظیم آباد چھپا اس میں بھی اسماعیل دہلوی اور اس کے شیعیں پر بوجہ قاپرہ لزوم کفر کا ثبوت ہے کہ صفحہ ۲۲ و ۲۱ پر لکھا یہ حکم فقہی متعلق بحکامات سفنی تھا مگر اللہ تعالیٰ کی بے شمار رحمتیں بحسبہ برکتیں ہمارے علمائے کرام پر کہ یہ کچھ دیکھتے اس طائفہ کے پیر سے ناروا بات پر سچے مسلمانوں کی نسبت حکم کفر و مشرک سنتے ہیں بائیسہ زشدت غضب دامن احتیاط ان کے ہاتھ سے چھڑائی ہے نہ قوت انتقام حرکت میں آتی وہ اب تک یہی تحقیق فرما رہے ہیں کہ لزوم وال التزام میں فرق ہے اقوال کا کلمہ کفر ہونا اور بات اور قائل کو کفر مان لینا اور بات ہم احتیاط برتیں گے سکوت کریں گے جب تک ضعیف سا ضعیف احتمال ملے گا حکم کفر جاری کرتے ڈریں گے اھ مختصراً

رابعاً انزالہ العار بحجۃ الکرام ثم عن کلاب الناس ^{۱۴} دیکھئے کہ بار اول ۱۳۱۹ء میں عظیم آباد چھپا اس میں صفحہ ۱۰ پر لکھا ہم اس باب میں قول مشکلیں اختیار کرتے ہیں اور ان میں جو کسی ضروری دین کا منکر نہیں نہ ضروری دین کے کسی منکر کو مسلمان کہتا ہے اسے کافر نہیں کہتے بلکہ **خاصاً** اسماعیل دہلوی کو بھی جانے دیجئے یہی دشنامی لوگ جن کے کفر پر اب قوی دیا ہے جب تک ان کی صریح دشناموں پر اطلاع نہ تھی مسئلہ امکان کذب کے باعث ان پر اٹھتر وچہرے لزوم کفر ثابت کر کے سبحان السبوح میں بالآخر صفحہ ۸۰ طبع اول پر یہی لکھا کہ حاشائے اللہ حاشائے اللہ ہزار ہزار بار حاشائے اللہ میں ہرگز ان کی تکفیر پسند نہیں کرتا ان مقدمہ یوں یعنی مدعیان جید کو تو ابھی تک مسلمان ہی جانتا ہوں اگرچہ ان کی بدعت و ضلالت میں شک نہیں اور امام الطائفہ (اسماعیل دہلوی) کے کفر پر بھی حکم نہیں کرتا کہ ہمیں ہمارے نبی صلی اللہ تعالیٰ علیہ وسلم نے اہل لا الہ الا اللہ کی تکفیر سے منع فرمایا ہے جب تک وجہ کفر آفتاب سے زیادہ روشن نہ ہو جائے اور حکم اسلام کے لئے اصلاً کوئی ضعیف سا ضعیف محمل بھی باقی نہ رہے فان الاسلام یعلو ولا یعلو (اس لئے کہ اسلام غالب ہے مغلوب نہیں ہے۔ ت)

عن گنگوہی و ابھیٹی اور ان کے اذباب دیوبندی ۱۲ کا تب عنی عنہ

۱۳ سل السیوف الہندیہ علی کفریات بابا النجدیہ رضا اکیڈمی انڈیا ص ۲۱ و ۲۲

۱۴ انزالہ العار بحجۃ الکرام من کلاب النار بمبئی ص ۱۸

۱۵ سبحی السبوح عن عیب کذب مقبوح دار الاشاعت جامعہ نجف نجش لاہور ص ۹۱ و ۹۰

صرف محبت و عداوت خدا و رسول ہے جب تک ان دشنام دہوں سے دشنام صادر نہ ہوئی یا اللہ و رسول کی جناب میں ان کی دشنام نہ دیکھی گئی تھی اُس وقت تک کلمہ گوئی کا پاس لازم تھا غایت احتیاط سے کام لیا حتیٰ کہ فقہائے کرام کے حکم سے طرح طرح ان پر کفر لازم تھا مگر احتیاطاً ان کا ساتھ نہ دیا اور متکلمین عظام کا مسلک اختیار کیا جب صاف صریح انکار ضروریات دین و دشنام دہی رب العالمین و ستیہ المرسلین صلی اللہ تعالیٰ علیہ و علیہم اجمعین آنکھ سے دیکھی تو اب بے تکفیر چارہ نہ تھا کہ اکابر ائمہ دین کی تصریحیں سن چکے کہ من شک فی عذابہ و کفرہ فقد کفر یہ ایسے کے

علیہ جیسے تھانوی صاحب کہ محمد رسول اللہ صلی اللہ تعالیٰ علیہ وسلم کی جناب میں ان کی سخت گالی ۱۳۱۹ھ میں چھپی اس سے پہلے اپنے آپ کو سُستی ظاہر کرتے بلکہ ایک وقت وہ تھا کہ مجلس میلاد مبارک و قیام میں شریک اہل اسلام ہوتے ۱۲ کاتب عفی عنہ۔

علیہ جیسے گنگوہی صاحب و انیسویں صاحب کہ ان کے اتنے قول کی نسبت میرٹھ سے سوال کیا تھا کہ خدا جھوٹا ہو سکتا ہے اس کے بعد معلوم ہوا کہ شیطان کا علم رسول اللہ صلی اللہ تعالیٰ علیہ وسلم کے علم سے زیادہ بتاتے ہیں۔ پھر گنگوہی صاحب کا وہ فتویٰ کہ خدا جھوٹا ہے جو اسے جھوٹا کہے مسلمان سُستی صالح ہے۔ جب چھپا ہوا نظر سے گزرا کمال احتیاط یہ کہ دوسروں کا چھپوایا ہوا تھا اس پر وہ یقین نہ کیا جس کی بنا پر تکفیر ہو جب وہ اصلی فتوے گنگوہی صاحب کا فہری دستخطی خود آنکھ سے دیکھا اور بار بار چھپنے پر بھی گنگوہی صاحب نے سکوت کیا تو اس کے صدق پر اعتبار کافی ہوا یہ بونہی قادیانی و حبال کی کتابیں جب تک آپ نہ دیکھیں اس کی تکفیر پر جرم نہ کیا جب تک صرف مہدی یا مثیل مسیح بننے کی خبر سُنی تھی جس نے دریافت کیا اتنا ہی کہا کہ کوئی مجنون معلوم ہوتا ہے پھر جب امرتسر سے ایک فتویٰ اس کی تکفیر کا آیا جس میں اس کی کفریہ عبارتیں بحوالہ صفحات منقول تھیں اس پر بھی اتنا لکھا کہ ”اگر یہ اقوال مرزا کی تحریروں میں اسی طرح ہیں تو وہ یقیناً کافر۔“ دیکھو رسالہ السوء والعقاب علی المسیح الکذاب صفحہ ۱۸، ہاں جب اس کی کتابیں بحشم خود دیکھیں اس کے کافر مرتد ہونے کا قطعی حکم دیا ۱۲ کاتب عفی عنہ۔

معذب و کافر ہونے میں شک کرے وہ خود کافر ہے۔ اپنا اور اپنے دینی بھائیوں عوام اہل اسلام کا ایمان بچانا ضرور تھا لاجرم حکم کفر دیا اور شائع کیا وذلک جزاء الظالمین۔
تمہارا رب عز وجل فرماتا ہے :

قل جاء الحق و زهق الباطل ط ان الباطل كان زهوقاً
کہہ دو کہ آیا حق اور مٹا باطل، باطل کو ضرور مٹنا ہی تھا۔

اور فرماتا ہے :

لا اکراه في الدين قد تبين الرشد من الغي
دین میں کچھ جبر نہیں، حق راہ صاف جدا ہو گئی ہے گمراہی سے۔

یہاں چار مرحلے تھے :

(۱) جو کچھ ان دشنامیوں نے لکھا چھاپا ضرور وہ اللہ و رسول جل و علا صلی اللہ تعالیٰ علیہ وسلم کی توہین و دشنام تھا۔

(۲) اللہ و رسول جل و علا صلی اللہ تعالیٰ علیہ وسلم کی توہین کرنے والا کافر ہے۔

(۳) جو انھیں کافر نہ کہے جو ان کا پاس لحاظ رکھے، جو ان کی اُستاد یار شے یا دوستی کا خیال کرے وہ انھیں میں سے ہے انھیں کی طرح کافر ہے قیامت میں ان کے ساتھ ایک رتی میں پاندھا جائے گا۔

(۴) جو عذر مکر جہال و ضلّال یہاں بیان کرتے ہیں سب باطل و ناروا و پادر ہوا ہیں۔
یہ چاروں بھمہ اللہ تعالیٰ بر و جہ اعلیٰ واضح و روشن ہو گئے جن کے ثبوت مستحکم ہی کی آیات کریمہ نے دیے۔ اب ایک پہلو پر جنت و سعادت سرمدی، دوسری طرف شقاوت و جہنم ابدی ہے، جسے جو پسند آئے اختیار کرے، مگر اتنا سمجھ لو کہ محمد رسول اللہ صلی اللہ تعالیٰ علیہ وسلم کا دامن چھوڑ کر زید و عمر و کا ساتھ دینے والا کبھی فلاح نہ پائے گا، باقی ہدایت رب العزت کے اختیار میں ہے۔

بات بھمہ اللہ تعالیٰ ہر ذی علم مسلمان کے نزدیک اعلیٰ بدہشیات سے متقی مگر ہمارے عوام

بھائیوں کو مہری دیکھنے کی ضرورت ہوتی ہے، مہری علمائے کرام حرمین طہیین سے زائد کہاں کی ہوں گی جہاں سے دین کا آغاز ہوا اور حکم احادیث صحیحہ کبھی وہاں شیطان کا دور دورہ نہ ہوگا لہذا اپنے عام بھائیوں کی زیادت اطمینان کو مکہ معظمہ و مدینہ طیبہ کے علمائے کرام و مفتیان عظام کے حضور فتویٰ پیش ہوا جس خوبی و خوش اسلوبی و جوش دینی سے اُن عمائد اسلام نے تصدیق فرمائی بجز اللہ تعالیٰ کتاب مستنطاب حَسَامُ الْحَرَمَیْنِ عَلٰی مَنَحْرِ الْکُفْرِ وَالْمِیْنِ^{۱۳} میں گرامی بھائیوں کے پیش نظر اور ہر صفحہ کے مقابل اردو میں اس کا ترجمہ مبین احکام و تصدیقات اعلام^{۱۴} جلوہ گر۔

اللہ! اسلامی بھائیوں کو قبول حق کی توفیق عطا فرما اور ضد و نفسانیت یا تیرے اور تیرے حبیب کے مقابل زید و عسر و کی حمایت سے بچا صدقہ محمد رسول اللہ ﷺ اللہ تعالیٰ علیہ وسلم کی وجاہت کا۔ آمین آمین آمین! والحمد للہ رب العالمین و افضل الصلوٰۃ و اکمل السلام علی سیدنا محمد و آلہ و صحبہ و حزبہ اجمعین، آمین!

رسالہ
تمہید ایمان بآیات قرآن
ختم ہوا